

खेल हमारे जीवन के महत्वपूर्ण अंग: तरारा

शाह टाइम्स, संवाददाता गजरौला। नगर के रमाबाई अम्बेडकर राजकीय महाविद्यालय में दो दिवसीय खेल स्पर्धा का शुभारंभ धनौरा विधायक राजीव तरारा ने मां सरस्वती के चित्र के सम्मुख दीप प्रज्वलित करके और गुब्बारे उड़ाकर किया।

विधायक ने कहा कि खेल हमारे जीवन के महत्वपूर्ण अंग हैं। खेल हमारे जीवन में अनुशासन, हार-जीत को स्वीकारने की क्षमता, शारीरिक और मानसिक विकास में सहायक हैं। कहा कि खेल हमें स्वस्थ बनाते हैं और एक नई पहचान दिलाने हैं। जिला युवा कल्याण अधिकारी ऋषि कुमार ने विधायक का पुष्प गुच्छ भेंट करके स्वागत किया। पहले दिन के खेल

1500 मीटर दौड़ में आकाश रहे प्रथम

परिणामों के अनुसार बैडमिंटन सब-जूनियर बालिका वर्ग में अक्षिता प्रथम व श्रद्धा द्वितीय, जूनियर बालिका वर्ग में तुलसी प्रथम व निदा परवीन द्वितीय, बालिका सीनियर वर्ग बैडमिंटन में नि. कता प्रथम व सोनी द्वितीय रहे। बालिका सीनियर वर्ग की 800 मीटर दौड़ में अंशो प्रथम व शबाना आजमीन द्वितीय रहे। 800 मीटर दौड़ बालक वर्ग सब-जूनियर में कृष्ण प्रथम व शनि द्वितीय, जबकि बालिका वर्ग में प्रियांशी प्रथम व रोहिदा द्वितीय रहे। बालिका सीनियर वर्ग गोला फेंक में जूही प्रथम व प्रिंसी द्वितीय, बालिका जूनियर वर्ग में



■ गजरौला। क्रीड़ा समारोह में खिलाड़ियों को रवना करते विधायक राजीव तरारा।

वकीलों ने एसपी से की निर्माण रोकने की मांग

स्टे के बावजूद दबंग कर रहे निर्माण



शाह टाइम्स ब्यूरो अमरोहा। सिविल कोर्ट से स्टे के बावजूद संपत्ति पर जारी निर्माण रोकें जाने की मांग को लेकर

अधिवक्ताओं ने एसपी अमित कुमार आनंद से मुलाकात की। उन्हें शिकायती पत्र सौंपते हुए निर्माण को तत्काल रोकें जाने के लिए शहर

कोतवाली पुलिस को निर्देश देने की मांग की। शहर के मोहल्ला कोट निवासी संजीव जिंदल शुक्रवार को अधिवक्ता जन्मसिंह, राजीव शर्मा, तारिक अजीम व मनु शर्मा के साथ पुलिस कार्यालय पहुंचे। अवगत कराया कि मोहल्ले में ही उनका मकान और दुकान स्थित है। संपत्ति से जुड़ा मामला सिविल कोर्ट में विचाराधीन चल रहा है। कोर्ट ने स्टे आदेश दे रखा है लेकिन इसके बावजूद दूसरा पक्ष उक्त संपत्ति पर निर्माण करा रहा है। गुरुवार को इन लोगों ने ताले तोड़कर दुकान का शटर खोल लिया। जिसकी शिकायत शहर कोतवाली के अलावा कोर्ट चौकी पर की गई लेकिन पुलिस ने मामले में कोई संज्ञान नहीं लिया। आरोप लगाया कि दूसरे पक्ष को लोग दबंग और हैकड़ किस्म के हैं। जुलाई 2025 में जानलेवा हमला कर चुके हैं। जिसका मुकदमा शहर कोतवाली में दर्ज है। अधिवक्ताओं ने विवादित संपत्ति पर निर्माण रोकें जाने के साथ ही स्टे आदेश की अवहेलना करने वाले आरोपियों को खिलाफ कार्रवाई की मांग की है।

महात्मा ज्योतिबाफूले की पुण्यतिथि मनाई

सैनी समाज ने किया प्रतिमा पर माल्यार्पण



समर्थक भी थे। भारतीय समाज में सुधार की राह उन्होंने ही प्रशस्त की। कार्यक्रम में तहसील अध्यक्ष सुनील सैनी, शंकरलाल सैनी, संजीव सैनी, ऋतिक श्रद्धांजलि अर्पित की।

शाह टाइम्स संवाददाता मंडी धनौरा। समाज सुधार की अलख जगाने वाले महान क्रांतिकारी महात्मा ज्योतिबा फूले की पुण्यतिथि पर शुक्रवार को नगर का माहौल श्रद्धा और सम्मान से भर गया। नगर स्थित महाराजा शूरसेनी पार्क में सैनी समाज के लोगों ने पहुंचकर फूले जी की प्रतिमा पर माल्यार्पण किया और उनके संघर्षों को याद किया। कार्यक्रम में महाराजा शूरसेन सैनी संगठन के अध्यक्ष सौरभ सैनी ने कहा कि ज्योतिबा फूले हमेशा कहते थे जाति भेदभाव अमानवीय प्रथा है। उन्होंने सामाजिक कुरीतियों के खिलाफ जो निर्णायक संघर्ष छेड़ा, उसने समाज को एक नई सोच, नई दिशा और स्वतंत्रता का भाव दिया। पूर्व पालिकाध्यक्ष राजेश सैनी ने फूले को महान समाजसेवी बताते हुए कहा कि उन्होंने शिक्षा, समानता और न्याय के लिए अपना संपूर्ण जीवन समर्पित किया। फूले ने केवल जाति व्यवस्था और अस्पृश्यता के प्रखर विरोधी थे, बल्कि महिलाओं की शिक्षा और उनके सशक्तिकरण के सबसे बड़े

जिले में 63 प्रतिशत पूरा हुआ एसआईआर कार्य कोई भी वोटर फार्म भरने से न छूटे: डीएम

शाह टाइम्स ब्यूरो अमरोहा। एसआईआर अभियान के तहत जनपद में गणना प्रपत्रों के डिजिटलीकरण कार्य में उल्लेखनीय प्रगति हुई है। जिला निर्वाचन अधिकारी निधि गुप्ता वत्स के मार्गदर्शन में अब तक 8.63 लाख से अधिक मतदाताओं के प्रपत्र डिजिटाइज किए जा चुके हैं, जो कुल कार्य का 63% से अधिक है। डीएम ने निर्वाचन टीम का मनोबल बढ़ाते हुए कार्य में तेजी लाने के निर्देश दिए। उन्होंने मतदाताओं से अपील की कि अपने गणना

प्रपत्र शीघ्रता से बीएलओ को जमा करें और अंतिम तिथि का इंतजार न करें। जिला निर्वाचन अधिकारी प्रतिदिन जूम मीटिंग के माध्यम से ंद कार्यों की समीक्षा कर रही हैं। उन्होंने सभी नोडल व क्षेत्रीय अधिकारियों को कम प्रगति वाले बुशों पर विशेष ध्यान देने तथा “बुक अ कॉल विद बीएलओ” ऐप के माध्यम से निर्देश दिए। डीएम ने कहा कि लोकतंत्र मजबूती के लिए सभी मतदाता आगे आएँ और इस अभियान में सहयोग दें।

अमरोहा की कई लोकेशन फिल्म निर्माण में उपयोगी



शाह टाइम्स संवाददाता, गजरौला। भोकाल सीरीज फेम बॉलीवुड अभिनेता प्रदीप नागर ने कहा कि अमरोहा जनपद की कई लोकेशन फिल्म निर्माण के लिए बहुत ही उपयोगी हैं। नोएडा में फिल्म

प्रदीप नागर व निर्देशक नागेन्द्र चौधरी ने पत्रकार वार्ता में बताया हाल ही में सुमन टाकीज के बैनर तले उनका एक नया गीत ' लव यू मेरी सासु की' रिलीज हुआ है, जिसमें **■ अभिनेता प्रदीप नागर ने की प्रेसवार्ता** अभिनेत्री सपना चौधरी हैं। चार दिन में यू ट्यूब पर इसकी दर्शक संख्या 40 लाख के पार पहुंच गई है। अभिनेता ने बताया कि इस गीत में तिगरी गंगा धाम और धनौरा गढ़ी मंदिर की लो. केशन ली गई है। अमरोहा जनपद में ऐसी कई लोकेशन हैं जो फिल्म निर्माण में बहुत उपयोगी हो सकती हैं। हमारा प्रयास आगे भी यही रहेगा कि अमरोहा में स्थानीय, हरियाणवी, वेब सीरीज और बॉलीवुड फिल्मों की शूटिंग हो और उसमें स्थानीय कलाकारों को भी जगह मिले। इस मौके पर राजेश भाटी, विनय कुमार, सुरजीत सिंह, मुकेश गोयल आदि मौजूद रहे।

झगड़े की घटना में दो घायल

शाह टाइम्स संवाददाता, गजरौला। थाना क्षेत्र के एक गांव में विवाद में दोनों पक्षों का एक-एक व्यक्ति घायल हो गया। पुलिस ने दोनों पक्षों की ओर से मुकदमा दर्ज कराते हुए अग्रिम कार्रवाई शुरू कर दी है।

जानकारी के अनुसार गांव लखमिया निवासी कृपाल सिंह के पुत्र रिकू सिंह का आरोप है कि गांव के ही कुछ लोगों ने गुरुवार की शाम को रास्ते में रोककर मारपीट की और सरियों, धारदार हथियारों का प्रहार करके घायल कर दिया। पुलिस ने रिकू की

■ दोनों पक्षों की ओर से मुकदमा दर्ज

तहरीर पर संतवीर, महीपाल सिंह, अशोक व चन्द्रपाल के विरुद्ध मुकदमा दर्ज कर लिया है, जबकि दूसरे पक्ष फगन सिंह के पुत्र महिपाल ने दो भाई रिकू व राकेश सहित तीन आरोपियों के विरुद्ध रिपोर्ट दर्ज कराते हुए लाठी डंडों से मारपीट करके घायल करने का आरोप लगाया है। पुलिस ने घायलों का मेडिकल परीक्षण कराते हुए अग्रिम कार्रवाई शुरू कर दी है।

कार ने बाइक में मारी टक्कर, दो घायल

शाह टाइम्स ब्यूरो अमरोहा। रजबपुर -बाइक को कार ने मारी पीछे से टक्कर दो घायल रजबपुर थाना क्षेत्र के गांव अतरासी के रहने वाले शहनाज व अरबाज वआस मोहम्मद किसी काम से बाईक से गजरौला की साइड को जा रहे थे कि हाईवे पर अतरासी पहुंचे ही थे कि पीछे से कार ने टक्कर मार दी जिसमें शहनाज अरबाज बुरी तरह घायल हो गए मौके पर पहुंची पुलिस ने घायलों को अस्पताल भिजवाया जहां से अरबाज की हालत को नाबुक देखते हुए उसे मुरादाबाद के लिए रेफर कर दिया

ज्योतिबा व सावित्री बाई को मिले भारत रत्न 135वीं पुण्यतिथि पर किया याद

शाह टाइम्स ब्यूरो अमरोहा। आल इंडिया सैनी सभा ने महात्मा ज्योतिबाफूले की 135वीं पुण्यतिथि मनायी तथा सावित्रीबाई फूले व महात्मा फूले को भारतरत्न से सम्मानित करने की मांग की। कलेक्ट्रेट में महात्मा ज्योतिबा फूले की प्रतिमा पर पुष्प अर्पित कर पुण्यतिथि मनायी तथा केन्द्र सरकार से महात्मा फूले व सावित्रीबाई फूले को भारत रत्न से सम्मानित करने की मांग को डिप्टी कलेक्टर को ज्ञापन सौंपा। सावित्रीबाई फूले को जीवनी को साहित्य में शामिल करने व जिले का नाम फिर से ज्योतिबाफूले नगर रखने की मांग की। सैनी शाक्य, मौर्वी, कुशवाह समाज को



सर्वाधिक पिछड़ा वर्ग में रखकर विधानसभा व लोकसभा में सीटे आरक्षित करने की मांग की। ज्ञापन सौंपने वालों में

जिलाध्यक्ष राजपाल सैनी, पूरन सिंह सैनी, संजीव कुमार, दिनेश, विजय सैनी, कल्लन सिंह आदि मौजूद रहे।

भाकियू ने किसान आयोग के गठन की मांग



शाह टाइम्स संवाददाता, रहरा। भाकियू शंकर ने किसान आयोग का गठन करने व स्वामीनाथन आयोग की रिपोर्ट के आधार पर किसान आयोग के गठन की मांग की। भारतीय किसान यूनियन शंकर की मासिक पंचायत ब्लॉक परिसर में आयोजित की गई। बैठक में मांग की गयी कि अमरोहा को विकास प्राधिकरण का दर्जा तथा गजरौला में ट्रॉमा सेंटर की स्थापना हो। ब्लॉक में आधार बनाने की मशीनें आने के बावजूद चालू न होने पर किसानों ने कड़ा रोष व्यक्त किया। राशन कार्ड व संशोधन कार्य जल्द शुरू कराने की मांग की गई। बैठक की अध्यक्षता सुभाष चंद्र त्यागी व संचालन कमल ठाकुर ने किया। पंचायत में बड़ी संख्या में कार्यकर्ता व पदाधिकारी मौजूद रहे, जिन्होंने क्षेत्र की विभिन्न समस्याओं पर विस्तार से चर्चा की और समाधान की मांग उठाई। पंचायत में ब्लॉक अध्यक्ष डॉ. योगेंद्र कुमार, शीशपाल सिंह, कमल ठाकुर, राकेश कुमार दौरारा, चौधरी नरेंद्र, हेमराज सिंह, मोनू, बालकिशन, भगमल, सुभाष त्यागी, कलुआ, इंद्रपाल, रूपकिशोर सहित अनेक किसान मौजूद रहे।

मोबाइल हैक कर 1.43 लाख रुपये उड़ाए

ईट फैक्ट्री संचालक को बनाया शिकार

शाह टाइम्स संवाददाता अमरोहा। साइबर अपराधियों ने इंटरलॉकिंग ईट फैक्ट्री संचालक का मोबाइल फोन हैक कर बैंक खातों से 1.43 लाख रुपये उड़ा लिए। साइबर अपराधियों ने बैंक खाते के साथ क्रेडिट कार्ड पर भी हाथ साफ कर दिया। पीडित फैक्ट्री संचालक ने साइबर थाने में तहरीर देते हुए कार्रवाई करने की मांग की। डिडली कोतवाली क्षेत्र के गांव अशरफपुर फैजगंज निवासी फैक्ट्री संचालक मोहम्मद शाहनवाज का जोंया की एचडीएफसी बैंक शाखा में खाता है। उन्होंने बैंक से क्रेडिट कार्ड भी ले रखा है। आरोप है कि 27 नवंबर को अचानक उनका फोन हैक हो गया। इसके बाद एक बार में 49500 रुपये फिर 49 हजार व

इसके कुछ देर बाद 1.5 हजार रुपये बैंक खाते से कट गए। इसके अलावा साइबर ठगों ने क्रेडिट कार्ड से भी 30 हजार रुपये उड़ा लिए। कुछ देर बाद मोबाइल पर खाते से रुपये कटौती का संदेश मिलने पर मोहम्मद शाहनवाज के होश उड़ गए। वह बैंक पहुंचे व खाते के संच. लान पर रोक लगवाते हुए बैंक स्टेटमेंट निकलवाया। बैंक की तरफ से कोई कार्रवाई नहीं हुई तो उन्होंने साइबर ठगी की ऑनलाइन शिकायत दर्ज कराई। शुक्रवार को पीडित मोहम्मद शाहनवाज साइबर क्राइम थाने पहुंचे व तहरीर देते हुए कार्रवाई करने की मांग की। सीओ शक्ति सिंह ने बताया कि मामले में साइबर टीम जांच कर रही है। जल्द आरोपियों के खिलाफ कार्रवाई की जाएगी।

खेलकूद प्रतियोगिता में बच्चों ने दिखाया जोश



शाह टाइम्स संवाददाता मंडी धनौरा। हीरा इंटरनेशनल स्कूल में कक्षा नर्सरी से कक्षा दो तक के विद्यार्थियों के लिए आयोजित चार दिवसीय वार्षिक खेलकूद प्रतियोगिता रोमांच और उत्साह से भरपूर रही। विद्यालय के खेल मैदान में नरहे-मुन्नों ने विभिन्न दौड़ व खेल प्रतियोगिताओं में बढ़-चढ़कर हिस्सा लिया और अपनी फूर्ती, प्रतिभा तथा अनुशासन का प्रभावशाली प्रदर्शन किया। उछल-कूद दौड़ में कक्षा 1 के काव्यांश चौहान, कक्षा 1-उ के काव्यांश गिल और कक्षा 1-८ के मो. शमी पहले स्थान पर रहे, जबकि कक्षा 2 की श्रेणियों में आर्यमान चाहल, देवांश चौधरी और अंजवरी ने

प्रथम स्थान प्राप्त किया। कच-एंड-बॉल्स प्रतियोगिता में भी नरहे बच्चों का उत्साह देखने लायक रहा, जिसमें नर्सरी-1 से ध्रुव चौहान, नर्सरी-उ से निर्वांक यादव और नर्सरी-८ से फरहाद ने बाजी मारी। एलकेंजी और यूकेजी वर्ग में दक्ष चौधरी, प्रभव सैनी, लव सिरौही और अभि सैनी प्रथम स्थान पर रहे। प्रविद्यालय के चेयरमैन कृष्ण कुमार अग्रवाल और निदेशक कपिल कुमार अग्रवाल ने बच्चों का उत्साहवर्धन किया और पढ़ाई के साथ शारीरिक विकास के लिए खेलों को अत्यंत आवश्यक बताया। कार्यक्रम में आदित्य कुमार साहू, जया चौधरी, याचना शर्मा, कविता शर्मा, नीतू सैनी सहित विद्यालय स्टाफ मौजूद रहे।

निबंध में उर्वशी व भाषण में अनुष्का रहीं प्रथम

राजकीय महाविद्यालय में हुई प्रतियोगिताएं

शाह टाइम्स संवाददाता हसनपुर। सड़क सुरक्षा जागरूकता अभियान के तहत निबंध प्रतियोगिता में छात्रा को पुरस्कार देकर सम्मानित किया गया। शुक्रवार को राजकीय महाविद्यालय में सड़क सुरक्षा जागरूकता अभियान के तहत गोष्ठी का आयोजन किया गया। कार्यक्रम का उद्देश्य छात्र-छात्राओं को यातायात नियमों के प्रति जागरूक करना और [संवेदनशील बनाना था। प्राचार्य डॉक्टर विनोद कुमार ने छात्रों को सड़क सुरक्षा नियमों का कड़ाई से पालन करने और हेलमेट जैसे सुरक्षा उपकरणों का उपयोग करने के लिए

उद्देश्य से निबंध प्रतियोगिता और भाषण प्रतियोगिता का भी विभाजन किया गया। निबंध प्रतियोगिता में छात्रा उर्वशी शर्मा ने प्रथम उमेश कुमार ने द्वितीय और अनुष्का सैनी ने तृतीय स्थान प्राप्त किया। भाषण प्रतियोगिता में अनुष्का सैनी प्रथम, वंशिका चौहान द्वितीय और मानुषी गुप्ता ने तीसरा स्थान प्राप्त किया। इस अवसर पर डॉक्टर एमपी सिंह, एंटी रोमियो प्रभारी प्रेमपाल सिंह, मिशन शक्ति प्रभारी नेहा नेहरा, डॉ सचिन वर्मा, कपिल वर्मा, डॉ0 कविता चौधरी, दीपक तालान, सोमवीर सिंह डॉक्टर गिरेंद्र सिंह मौजूद थे।

सम्भल में हुए हादसे में छह लोगों की मौत

नामकरण संस्कार में शामिल होकर लौट रहा था परिवार, हादसे से गांव में मचा कोहराम

CMYK

शाह टाइम्स संवाददाता हसनपुर। जनपद संभल में अचूरे बने गंगा एक्सप्रेसवे पर गुरुवार शाम भीषण सड़क हादसे में एक ही परिवार के छह लोगों की मौत हो गई थी। इनमें मां बेटा बेटी भाभी नंद और भांजे शामिल थे। जबकि चार लोग घायल हुए थे। कार और पिकअप की आमने-सामने की टक्कर हुई थी। हादसा इतना भीषण था कि पिकअप का अगला हिस्सा पूरी तरह पिचक गया था। वहीं ऑल्टो कार के परखच्चे उड़ गये थे। ऑल्टो कार सवार परिवार आदमपुर कस्बे का रहने वाले थे। सभी लोग थाना बहजौड़ के गांव विसारू में बच्चों के नामकरण संस्कार में शामिल होकर घर लौट रहे थे। गुरुवार की शाम 7:30 बजे गंगाएक्सप्रेस वे पर कार सही लेन पर चल रही थी। सामने से रॉन्ग साइड से आ रही सब्जी से भरी पिकअप बोलेरो ने टक्कर मार दी थी। हादसे में मां बेटा बेटी भाभी नंद और भांजे की मौत हुई थी। इनमें



आदमपुर निवासी रोहित खड्कवंशी की पत्नी 35 वर्षीय रेनु, बेटी रिया 10 वर्ष, बेटा भास्कर 7 वर्ष, भाभी गीता 28 वर्ष पत्नी सुनील, बहन देवती 46 वर्ष की मौके पर मौत हो गई थी। वहीं भांजे कपिल 12 वर्ष पुत्र किशन पाल निवासी बांगडपुर छोईया की भी हादसे में जान गई थी। रोहित थाना बहजौड़ क्षेत्र के विसारू के मूल निवासी हैं। रोहित और उनके भाई

सुनील 20 साल से आदमपुर में रह रहे थे। मां-बाप समेत परिवार के अन्य लोग गांव विसारू में ही रहते हैं। शुक्रवार की शाम पोस्टमार्टम के बाद बांगडपुर छोईया निवासी कृष्णपाल के नौ वर्षीय बेटे कपिल तथा सतपाल की 46 वर्षीय पत्नी देववती निवासी आदमपुर के शिव पोस्टमार्टम के बाद घर पहुंच गये। जबकि मृतका रेनु, रिया, भास्कर और गीता के शव पोस्टमार्टम के



■ हसनपुर। घटना के बाद मृतकों के घरों के बाद जमा ग्रामीणों की भीड़।

बाद उनके गांव विसारू जनपद संभल पहुंच गये थे। कपिल व देववती के शवों के घर पहुंचते ही पूरे गांव में मातम छा गया। शवों को देखने के लिए आसपास के गांव की

भीड़ मृतकों के घर पहुंच गई। आलम यह था कि मकान की छतों से लेकर पेड़ों तक घर भीड़ दिखाई दी। हर आंख नम थी। दोनों के परिजनों द्वारा शवों को गंगा घाट पर

पत्नी न आने पर पति ने जहर खाकर जान दी

कई महीने से अपने मायके में रही थी पत्नी

शाह टाइम्स ब्यूरो अमरोहा। पत्नी को मनाने के लिए ससुराल आए युवक ने अनबन के बीच अचानक कीटनाशक पी लिया। तबियत बिगड़ने के बाद उपचार के लिए अस्पताल ले जाते समय रास्ते में उसकी मौत हो गई। परिजनों ने पोस्टमार्टम कराए बिना शव को सुपुर्देखाक कर दिया है। पुलिस को सूचना नहीं दी गई है। युवक के आत्मघाती कदम से परिजनों का रोते-बिलखते बुरा हाल है। बिजनौर जिले के शिवाला कलां थाना क्षेत्र के एक गांव निवासी युवक की शादी करीब छह साल पहले नीगावां सादात थाना क्षेत्र के एक गांव में रहने वाली युवती के साथ में हुई थी। दंपति के दो बेटियां और एक बेटा है। ससुराल में विवाद के चलते बीते करीब दो महीने से विवाहिता बच्चों को लेकर मायके में पिता के घर पर रह रही थी। इस बीच दोनों परिवारों में पंचायतें भी हुईं लेकिन किसी सूरत मसला हल नहीं हो सका। बताया जा रहा है

पत्नी और बच्चों से दूर होकर युवक काफी दिन से तनाव में था। लिहाजा, गुरुवार सुबह वह रूटी पत्नी को मनाकर साथ ले जाने के लिए खुद ही ससुराल पहुंच गया। इस बीच उसकी ससुराल पक्ष के लोगों से फिर से कहासुनी हो गई। वहीं, पत्नी ने साथ में जाने से इनकार कर दिया, उसे बच्चों से भी मिलने नहीं दिया। बस इसी बात पर युवक ने जेब में रखे कीटनाशक का सेवन कर लिया। उल्टियां आते ही हालात बिगड़ने पर घर में कोहराम मच गया। ससुराल वाले उसे अस्पताल लेकर जा रहे थे लेकिन रास्ते में युवक की मौत हो गई। उधर, सूचना मिलते ही युवक के परिजन भी उसकी ससुराल आ गए थे। मामले में फैसला होने पर कोई पुलिस कार्रवाई नहीं की गई। परिजनों ने शव को घर ले जाकर सुपुर्देखाक कर दिया है। प्रभारी निरीक्षक सुनील कुमार ने मामला जानकरी में होने से इनकार किया है।

वार्षिकोत्सव में प्रस्तुत किए सांस्कृतिक कार्यक्रम

शाह टाइम्स संवाददाता, गजरीला। राजकीय कन्या इण्टर कॉलेज में वार्षिकोत्सव का आयोजन धूमधाम से किया गया। इस दौरान विद्यालय की छात्राओं ने सांस्कृतिक कार्यक्रम प्रस्तुत करके सबको मंत्रमुग्ध कर दिया। शुक्रवार को वार्षिकोत्सव का शुभारंभ प्रधानाचार्या नीतू सिंह ने दीप प्रज्वलित करके किया। प्रधानाचार्या ने



■ सफलता के लिए कठिन परिश्रम जरूरी: नीतू सिंह

छात्राओं से आह्वान किया कि जीवन में सफलता प्राप्त करने के लिए कठिन परिश्रम करना होता है। मन लगाकर पढ़ाई करें, अपना लक्ष्य निर्धारित करके उसे प्राप्त करने में जी-जान लगा दें।

वार्षिकोत्सव में छात्र-छात्राओं ने देशभक्ति गीतों, सांस्कृतिक नृत्य के साथ सामाजिक विषयों पर नाट्य प्रस्तुत करके सबको मंत्रमुग्ध कर दिया। प्रधानाचार्या ने विभिन्न प्रतियोगिताओं में उत्कृष्ट प्रदर्शन करने वाली छात्राओं को प्रशस्ति पत्र एवं स्मृति चिन्ह देकर पुरस्कृत

किया। कार्यक्रम का संचालन शिक्षिका अनुराधा व सोनम सिंह ने किया। इस मौके पर शिक्षिका सीमा रानी, राधा खानम, विजयलक्ष्मी, माधुरी सिंह समेत छात्रा स्वाति, गुनगुन, कोमल, यशवी, अंजना, अलशिफा, मेहर, खुशी समेत अभिभावक मौजूद रहे।

चारा डालने गई महिला को नेवले ने डसा

गंभीर हालत में अस्पताल में भर्ती

शाह टाइम्स संवाददाता हसनपुर। पशुओं को चारा डालने गई महिला को नेवले ने डसा लिया। घायल महिला को साम. ुदायिक स्वास्थ्य केंद्र में भर्ती कराया गया है।

थाना सैदनगली क्षेत्र के गांव तरारा निवासी सर्वेश देवी पत्नी चंद्र प्रताप शुक्रवार की सुबह करीब 8:00 बजे पशुशाला में अपने पशुओं को चारा डालने के लिए गई थी। पहले से ही मौजूद एक नेवले ने सर्वेश देवी पर हमला बोलते हुए उसके पैर को डस लिया। नेवला

यहीं पर ही नहीं रुका उसने कई अन्य स्थान पर भी महिला के पर को अपने नुकीले दांतों से काट लिया। सर्वेश देवी की हालत बिगड़ने लगी यह देखकर परिजन घबरा गये। कुछ ही देर में ग्रामीणों की मौके पर काफी भीड़ जमा हो गई। आनन फानन में परिजनों द्वारा नेवले के काटने से घायल हुई सर्वेश देवी को सामुदायिक स्वास्थ्य केंद्र उपचार के लिए भर्ती कराया गया। प्रभारी चिकित्सा अधिकारी धुबेंद्र कुमार ने बताया कि एंटी रबीज के इंजेक्शन महिला को लगा दिये गये हैं।

घर के बाहर खड़ी कार बनी आग का गोला

तारों से गिरी चिंगारी से लगी आग



शाह टाइम्स संवाददाता अमरोहा। खंभे से गिरी चिंगारी से नई चार महीने पुरानी गाड़ी में भयंकर आग लग गई। गाड़ी में आग लगने से अफरा तफरी मच गई। बीते दिन गाड़ी में बजे सेप्टी अलार्म से जब स्थानीय लोगों की आंख खुली तो उन्होंने देखा गाड़ी पूरी तरह से लपटों में घिरी है। उन्होंने फौरन गाड़ी मालिक डायल 112 और फायर ब्रिगेड को घटना की सूचना दी। साथ ही खुद ही पानी डालकर आग बुझाने का प्रयास किया। और करीब एक घंटे की मशकत के बाद खुद ही आग पर काबू पा लिया। बार में फायर ब्रिगेड की टीम भी वहां पहुंच गई घटना का एक वीडियो भी सोशल मीडिया पर वायरल हो रहा है।

उधर पुलिस कार्यवाही में जुटी है। नगर कोतवाली क्षेत्र के मोहल्ला मुल्लाना निवासी सैयद जुनैद अपनी गाड़ी अपने दोस्त को गली मोहल्ला काजी जाटा में खड़ी करते हैं। बीती रात 12 बजे जुनैद ने अपनी गाड़ी काजी जाटा में खड़ी की थी। सुबह 3.20 मिनट पर उनके दोस्त ने फोन

पर जल्दी आने को कहा जब वह भाग कर पहुंचे तो गाड़ी में आग लगी थी। आग की लपटें आसमान को छू रही थी। लगातार पानी डालने से आग पर काबू पा लिया गया। लेकिन गाड़ी का अगला हिस्सा पूरी तरह जलकर राख हो गया था। बाद में थाने में तहरीर दी गई है।

देश प्रेम की भावना के साथ खेलें क्रिकेट

टेस्ट मैच श्रृंखला का उद्घाटन



शाह टाइम्स संवाददाता हसनपुर। लाला नथूलम क्रिकेट स्टेडियम में टेस्ट मैच श्रृंखला का भव्य शुभारंभ किया गया। जिसमें 8 से 15 वर्ष आयु वर्ग के उपरते क्रिकेट खिलाड़ी

हिस्सा ले रहे हैं। शुक्रवार को अंबेडकर विकास मंच के राष्ट्रीय अध्यक्ष महेंद्र सिंह आर्य द्वारा फीता काटकर उद्घाटन समारोह की शुरुआत की गई। इस टेस्ट मैच का आयोजन क्रिकेट कोच मयंक प्रताप ने करवाया।

यहां बड़ी संख्या में स्थानीय लोगों, अभिभावकों और खेल प्रेमियों ने उपस्थिति दर्ज कराई। पूरे स्टेडियम का माहौल उत्साह, जोश और उमंग से भरा हुआ था। इस दौरान महेंद्र सिंह आर्य ने कहा कि खेल केवल एक मुकाबला नहीं, बल्कि अनुशासन, टीमवर्क और आत्मविश्वास सिखाने का सर्वोत्तम माध्यम है। बच्चों के चेहरे पर दिख रहा जोश इस बात का प्रमाण था कि आने वाली पीढ़ी खेलों के माध्यम से एक नयी दिशा और संकल्प लेकर आगे बढ़ने के लिए तैयार है। अंबेडकर विकास मंच के उपाध्यक्ष सुशील भगत जी व जिला उपाध्यक्ष एवं मीडिया प्रभारी ललित सिंह उर्फ लकी ने संदेश दिया कि छोटे कस्बों और ग्रामीण क्षेत्रों से भी राष्ट्रीय और अंतरराष्ट्रीय स्तर के खिलाड़ी तैयार होते हैं। बस जरूरत होती है सही अवसर और निरंतर मेहनत की। टेस्ट मैच श्रृंखला को यह शुरुआत न सिर्फ खेल के विकास की ओर एक कदम है। बल्कि युवाओं को यह प्रेरणा भी देती है कि अगर सपने बड़े हों और नीयत साफ हो तो कोई भी लक्ष्य असंभव नहीं है।

एमआईएम ने की एसआईआर की तिथि बढ़ाने की मांग

शाह टाइम्स ब्यूरो अमरोहा। एसआईएम के पदाधिकारियों ने जिलाधिकारी को ज्ञापन सौंप एसआईआर फार्म भरने की तिथि बढ़ाने की मांग की।

गुरुवार को एमआईएम पदाधिकारी कलेक्ट्रेट पहुंचे तथा यहां डिप्टी कलेक्टर मसीह नजम को ज्ञापन सौंपा। जिसमें मांग की गयी है जिसमें प्रक्रिया में सामने आ रही विभिन्न समस्याओं को उठाते हुए एक माह का अतिरिक्त समय बढ़ाने की मांग की गई। कहा कि अनेक मतदाताओं के डाटा का मिलान न होना, 2003 की वॉटर लिस्ट में नाम न मिलना, मतदाताओं के माता-पिता के नाम सूची में दर्ज न होना, कई लोगों को एसआईआर फार्म उपलब्ध न होना, माता-पिता के नाम न होने की स्थिति में अन्य खून के रिश्तों को मान्यता न मिलना, समय कम होने के कारण बीएलओ का घर-घर न पहुंच पाना, जैसी कठिनाइयों का उल्लेख करते हुए इनका समाधान करने और अवधि बढ़ाने का

कलेक्ट्रेट में सौंपा ज्ञापन



अनुरोध किया गया। इस अवसर पर जिला अध्यक्ष साविद चौधरी, डॉ. टी.पी. सिंह, हाजी नईम मंसूरी, नबीहसन सैफी, जाने आलम, फिरोज आलम,

आसिफ रजाल समानी, शमशेर अली, राशिद साविद चौधरी, डॉ. टी.पी. सिंह, हाजी नईम मंसूरी, नबीहसन सैफी, जाने आलम, फिरोज आलम, कार्यकर्ता मौजूद रहे।

लेखपाल द्वारा आत्महत्या करने से प्रदेशभर में आक्रोश, हड़ताल कर किया प्रदर्शन

डिप्टी कलेक्टर के खिलाफ मुकदमा दर्ज कराने की मांग



शाह टाइम्स संवाददाता हसनपुर। उत्तर प्रदेश लेखपाल संघ ने पटवारी को आत्महत्या करने के लिए मजबूर करने वाले एसडीएम के खिलाफ कार्रवाई करने के साथ ही मृतक के आश्रितों को 50 लाख रुपये की सहायता प्रदान किए जाने की मांग की है। शुक्रवार को उत्तर प्रदेश लेखपाल संघ ने तहसील के प्रारंभ में नारेबाजी करते हुए धरना प्रदर्शन किया। उन्होंने कहा कि जनपद फतेहपुर के लेखपाल सुधीर कुमार की शादी 26 नवंबर को होनी थी। छुट्टी के लिए अधिकारियों से लगातार निवेदन कर रहा था। लेकिन अधिकारियों द्वारा एसआईआर ड्यूटी के नाम पर छुट्टी नहीं दी गई। लेखपाल को प्रताड़ित किया जा रहा था। डिप्टी कलेक्टर संजय कुमार सक्सेना नाय ब तहसीलदार कानूनों उनके घर पहुंचे तथा उनको धमकाते हुए फटकार लगाई थी। जिसके चलते लेखपाल सुधीर कुमार

डिप्रेशन में आ गये थे। उन्होंने अधिकारियों की हठधर्मिता से तंग आकर आत्महत्या कर ली। लेखपालों ने एक स्वर में कहा कि अच्छी रैकिंग पाने के लिए अधिकारी छोटे कर्मचारियों का उत्पीड़न कर रहे हैं। उन्होंने कहा कि आरोपी डिप्टी कलेक्टर संजय कुमार सक्सेना का अज्ञात के स्थान पर नाम दर्ज कर एफआईआर की जाये। मृतक लेखपाल की माता को 50 लाख रुपए की हार्दिक सहायता प्रदान की जाये। मृतक के परिवार से एक सदस्य को सरकारी नौकरी दी जाये। एसआईआर की अंतिम तिथि आगे बढ़ाई जाये। कम समय में काम पूरा करने का दबाव कर्मचारियों के स्वास्थ्य एवं जीवन पर खतरा बना हुआ है। इस अवसर पर अध्यक्ष दीपक चौधरी, सचिव दिनेश सिंह, सतीश चंद्र, मुस्तकी अली, मेहर सिंह राणा, पवन कुमार, श्रीमती शैली, केराव शर्मा, ललित कुमार, योगेश कुमार आदि मौजूद थे।



शाह टाइम्स संवाददाता मंडी धनौरा। फतेहपुर के लेखपाल सुधीर कुमार की आत्महत्या की घटना ने प्रदेशभर के लेखपालों में गहरा रोष है। इसी कड़ी में शुक्रवार को धनौरा तहसील के लेखपालों ने कामक. ज्ञ टप कर हड़ताल और धरना-प्रदर्शन किया। धरने के दौरान तहसील अध्यक्ष विकास यादव ने कहा कि फतेहपुर में तैनात एसडीएम और कानूनों द्वारा सुधीर कुमार को लगातार प्रताड़ित किया जा रहा था। उन्होंने बताया कि एसआईआर अभियान के दबाव में उन्हें असहनीय मानसिक तनाव झेलना पड़ा। विकास यादव का कहना है कि शादी के बाद भी अधिकारी उनके घर तक पहुंच गए और परिवार के सामने अपमानित किया, जिससे वे बेहद व्यथित थे। तहसील सचिव अनुज सैनी ने भी यह घटना प्रशास. निक दबाव का परिणाम बताते हुए कहा कि एसआईआर को लेकर अधिकारियों ने इतना अत्यधिक दबाव बनाया कि सुधीर

कुमार ने यह कठोर कदम उठाया। संघ ने मृतक के परिवार के लिए 50 लाख रुपये की आर्थिक सहायता, एसआईआर की समय सीमा बढ़ाने और दोषी अधिकारियों के विरुद्ध कार्रवाई की मांग को लेकर एसडीएम को ज्ञापन सौंपा। लेखपाल संघ ने स्पष्ट चेतावनी दी है कि जब तक न्यायिक कार्रवाई नहीं होती और मृतक के माता-पिता को उचित सहायता नहीं मिलती, उनका आंदोलन चरणबद्ध रूप से जारी रहेगा। धरना प्रदर्शन में सुमित यादव, रमेश सैनी, रीना रानी, सिमपल सिद्ध, कविता, अनामिका, रूबी, नीतू, गुंजन, मोहित, बिनेश, राजीव पाल, विशाल सागर, दीपक, दिनेश, रोहित, अंशु, मुकेश, अंकुल, शनि, मुजमिल सहित बड़ी संख्या में लेखपाल मौजूद रहे। लेखपाल संघ ने कहा कि यह केवल एक कर्मचारी की त्रासदी नहीं, बल्कि पूरे विभाग की पीड़ा है और जब तक न्याय नहीं मिलता, संघर्ष थमगा नहीं।

जहर का सेवन कराने वाले प्रेमी को भेजा जेल

पति को खिलाने के लिए दिया था जहर

शाह टाइम्स संवाददाता हसनपुर। सैदनगली थाना क्षेत्र के ग्राम हुसैनपुर में 18 नवंबर को प्रेम प्रसंग के दबाव में एक विवाहिता द्वारा जहर सेवन किये जाने के मामले में आरोपी प्रेमी उमेश को पुलिस ने एक सप्ताह की तलाश के बाद गिरफ्तार कर जेल भेज दिया है। घटना के बाद से आरोपी फरार चल रहा था। विवाहिता ने कथित तौर पर अपने प्रेमी उमेश के दबाव में आकर जहर का सेवन कर लिया था। हालात बिगड़ने पर परिजनों ने उसे तत्काल सैदनगली के एक निजी अस्पताल में भर्ती कराया। इलाज के दौरान महिला ने पति राजू को बताया कि उमेश ही जहर लाया था। और उसे पति को खिलाने के लिए दबाव बना रहा था। जिससे वह गहरे मानसिक तनाव में थी। पति और प्रेमी को बीच फंसी

महिला किसी को नुकसान नहीं पहुंचाना चाहती थी। जिसके चलते उसने स्वयं जहर खा लिया। गंभीर हालत में भर्ती महिला की 20 नवंबर की शाम करीब 7 बजे मौत हो गई। विवाहिता की मौत के बाद पति राजू ने प्रेमी उमेश को घटना का जिम्मेदार ठहराते हुए थाना सैदनगली में तहरीर दी। तहरीर के आधार पर पुलिस ने आरोपी को खिलाफ मुकदमा दर्ज कर जांच शुरू की। इस बीच महिला का मृत्यु से पहले दिया गया बयान वीडियो भी सोशल मीडिया पर तेजी से वायरल हो रहा है। जिसमें उसने स्पष्ट शब्दों में उमेश को अपनी हायात का जिम्मेदार बताया है। पुलिस द्वारा लगातार तलाश के बाद आरोपी उमेश आखिरकार एक सप्ताह बाद गिरफ्तार में आ गया। शुक्रवार को पुलिस ने आरोपी का चालान कर उसे जेल भेज दिया।



रामपुर में मुख्यमंत्री सामूहिक विवाह योजना के तहत 850 जोड़ों का विवाह सम्पन्न

जन प्रतिनिधियों सहित आला अधिकारी बने शादियों के गवाह



शाह टाइम्स ब्यूरो
रामपुर। समाज कल्याण विभाग द्वारा संचालित मुख्यमंत्री सामूहिक विवाह योजना के अंतर्गत राजकीय आश्रम पद्धति के निकट मैदान में आयोजित भव्य सामूहिक विवाह समारोह में जनप्रतिनिधियों एवं अधिकारियों द्वारा दीप प्रज्वलित कर कार्यक्रम का शुभारम्भ किया गया। इस अवसर पर कुल 850 नवदंपतियों का पूर्ण विधि-विधान के साथ विवाह सम्पन्न कराया गया। कार्यक्रम में राज्य पिछड़ा वर्ग उपाध्यक्ष सूर्य प्रकाश पाल, राज्य महिला आयोग की

सदस्या सुनीता सेनी, जिला सहकारी बैंक चेयरमैन मोहन लाल सेनी, जिलाधिकारी अजय कुमार द्विवेदी, पुलिस अधीक्षक विद्या सागर मिश्र, मुख्य विकास अधिकारी गुलाब चन्द्र, देवेन्द्र दिवाकर सहित अन्य जनप्रतिनिधियों ने सभी नवविवाहित जोड़ों को आशीर्वाद प्रदान किया और उनके उज्ज्वल भविष्य के लिए शुभकामनाएं दीं। अपने संबोधन में राज्य पिछड़ा वर्ग उपाध्यक्ष सूर्य प्रकाश पाल ने कहा कि यह समारोह उत्तर प्रदेश सरकार की महत्वाकांक्षी योजना का हिस्सा है, जिसका उद्देश्य

आर्थिक रूप से कमजोर परिवारों की बेटीयों के विवाह में सहयोग प्रदान करना है। उन्होंने कहा कि मुख्यमंत्री सामूहिक विवाह योजना ने सामाजिक समरसता को बढ़ावा देने और पात्र परिवारों को सम्मान के साथ आर्थिक सहायता उपलब्ध कराने में महत्वपूर्ण भूमिका निभाई है। जिला सहकारी बैंक के चेयरमैन मोहन लाल सेनी ने कहा कि सभी नवदंपतियों का जीवन सुखमय और समृद्ध रहे। उन्होंने कहा कि सामूहिक विवाह कार्यक्रम आपसी सद्भाव और एकता को बढ़ावा देता है तथा

इस योजना के माध्यम से गरीब परिवारों की बेटीयों का विवाह धूमधाम और गरिमा के साथ सम्पन्न कराया जा रहा है, जो अत्यंत सराहनीय पहल है। जिलाधिकारी ने कहा कि यह योजना प्रदेश सरकार की महत्वाकांक्षी योजनाओं में से एक है, जिसके तहत निम्न अर्थव्यवस्था वाले परिवार की बेटीयों का विवाह सम्पन्न कराया जाता है। उन्होंने बताया कि योजना को और अधिक पारदर्शी ढंग से लागू करने के लिए और पात्र लाभार्थियों को योजना का लाभ दिलाने के लिए विभाग द्वारा

बायोमैट्रिक प्रक्रिया प्रारंभ की गई है। जिला समाज कल्याण अधिकारी सूरज कुमार ने बताया कि मुख्यमंत्री सामूहिक विवाह योजना में शासन से प्रत्येक जोड़े के विवाह पर 01 लाख रुपये व्यय करने की व्यवस्था की गई है। गृहस्थी की स्थापना के लिए 60000 रुपये कन्या के बैंक खाते में हस्तांतरित की जाएगी, 25000 रुपये की धनराशि का विभिन्न प्रकार के समान, आवश्यक व्यवस्थाओं के लिए और 15000 रुपये की धनराशि को आयोजन खर्च के रूप में शामिल किया गया है।

रामपुर पहुंचे पूर्व केंद्रीय कैबिनेट मंत्री नकवी मतदाता शुद्धिकरण अभियान में बीएलओ का सहयोग करें: नकवी



शाह टाइम्स ब्यूरो
रामपुर। पूर्व केंद्रीय कैबिनेट मंत्री एवं वरिष्ठ भाजपा नेता मुख्तार अब्बास नकवी आज दोपहर अपने तीन दिवसीय दौरे पर रामपुर पहुंचे। शंक. रपुर स्थित अपने आवास पर प्रमुख पदाधिकारियों की बैठक में पूर्व केंद्रीय मंत्री ने कार्यकर्ताओं से एस आई आर प्रक्रिया को समीक्षा करने के उपरांत कहा कि रामपुर में मतदाता शुद्धिकरण अभियान बहुत अच्छी तरह से क्रियान्वित हो रहा है। जिसमें

जनता का भरपूर सहयोग मिल रहा है। उन्होंने कार्यकर्ताओं का आवाहन किया और कहा कि मतदाता शुद्धिकरण कार्यक्रम में सभी कार्यकर्ता बी एल ओ को पूर्ण रूप से सहयोग प्रदान करें। उन्होंने कहा कि कल सुबह 11 बजे वह अपना मतदाता शुद्धिकरण फॉर्म शंकरपुर स्थित आवास पर बीएलओ को सौंपेंगे। रामपुर में प्रवेश के वक्त कोसी पुल पर कार्यकर्ताओं द्वारा पूर्व केंद्रीय मंत्री मुख्तार अब्बास नकवी

का फूल हार माला एवं पटका पहनकर भव्य स्वागत किया गया। इस अवसर पर भाजपा जिला अध्यक्ष हरीश गंगवार, जिला पंचायत ख्यालाराम लोधी, अशोक बिशनोई, जागेश्वर दयाल दीक्षित, कपिल आर्य, मोहन लोधी, सतनाम सिंह, विकास दीक्षित, सोनु लोधी, अजय सेनी, प्रदीप गुप्ता, विक्रम सिंह, आकाश सक्सेना, अर्जुन रस्तोगी, विक्रम सिंह, मिथलेश सिंह, आदि उपस्थित रहे।

ईओ ने एसआईआर के मद्देनजर कर्मियों की अनावश्यक छुट्टी पर लगाई रोक

शाह टाइम्स संवाददाता
टाण्डा। बुधवार को अधिशासी अधिकारी वंदना शर्मा ने नगर पालिका के सभी कर्मचारियों को निर्देशित किया कि जब तक एसआईआर का कार्य चल रहा है, नगर के किसी भी व्यक्ति को कोई भी परेशानी नहीं आनी चाहिए तथा जिन कर्मचारियों की छुट्टी बीएलओ के साथ लगाई है वो कर्मचारी बराबर अपनी अपडेट वरिष्ठ लिपिक धनीराम सेनी को देते रहें और कोई भी कर्मचारी अनुपस्थित नहीं हो एवं कोई भी कर्मचारी सोमवार तक छुट्टी पर नहीं रहेगा। कर्मचारियों पर अधिशासी अधिकारी एवं वरिष्ठ लिपिक बराबर अपनी उपस्थिति में बीएलओ का



ऑनलाइन कार्य कर्मचारियों द्वारा करा रहे हैं।

तम्बाकू मुक्त अभियान के तहत स्कूली बच्चों को किया जागरूक

शाह टाइम्स ब्यूरो
रामपुर। जिलाधिकारी अजय कुमार द्विवेदी के निर्देश पर जनपद में चलाए जा रहे तंबाकू मुक्त युवा अभियान भारत 3.0 के अंतर्गत जनपद सलाहकार डॉ. शहजाद हसन खान द्वारा सेंट मैरी सीनियर सेकेंडरी स्कूल में जागरूकता कार्यक्रम किया गया, जिसमें विद्यालय की प्रधानाचार्या द्वारा समस्त ई-रिक्षा चालकों एवं रिक्षा चालकों को विद्यालय में बुलाया गया। कार्यक्रम के दौरान जिला सलाहकार डॉ. शहजाद हसन खान सभी को तंबाकू से होने वाली हानियों एवं बीमारियों के बारे में जागरूक किया गया और उसके समुचित इलाज के बारे में भी बताया गया। अपने जीवन में तंबाकू का सेवन न करने के लिए समस्त स्कूली वाहन

चालकों, विद्यालय के अध्यापिकाओं एवं अध्यापकों को शपथ दिलाई गई तथा ई-रिक्षा चालकों को तंबाकू मुक्ति दूत बनाते हुए तंबाकू मुक्त युवा अभियान भाग 3.0 की टी-शर्ट वितरित की गई। इसके उपरांत राजकीय रजा स्नातकोत्तर महाविद्यालय में तंबाकू मुक्त शिक्षा संस्थान के अंतर्गत कार्यक्रम का आयोजन किया गया, जिसमें प्राचार्या प्रोफेसर डॉ. जागृति मदन द्वारा महाविद्यालय में विभिन्न कार्यक्रमों का आयोजन किया गया। इसमें वाद विवाद प्रतियोगिता, पोस्टर प्रतियोगिता एवं स्लोगन प्रतियोगिता रही। प्रतियोगिता में प्रथम, द्वितीय एवं तृतीय स्थान पाने वाले छात्र-छात्राओं को पुरस्कृत किया गया एवं एनसीसी तथा एनएसएस के छात्र-छात्राओं द्वारा तंबाकू मुक्त



अभियान के अंतर्गत एक रैली का आयोजन किया गया।

इस कार्यक्रम के अंतर्गत तंबाकू युवा अभियान भाग 3.0 की टी-शर्ट

एनएसएस के छात्र-छात्राओं को वितरित की गई।

सीडीओ की अध्यक्षता में जनपदीय सड़क सुरक्षा समिति की बैठक सम्पन्न

शाह टाइम्स ब्यूरो
रामपुर। मुख्य विकास अधिकारी गुलाब चन्द्र की अध्यक्षता में विकास भवन सभागार में जनपदीय सड़क सुरक्षा समिति की बैठक सम्पन्न हुई। बैठक में जनपद में सड़क दुर्घटनाओं की रोकथाम, यातायात व्यवस्था को और अधिक सुरक्षित एवं सुचारु बनाए जाने हेतु विभागवार समीक्षा की गई। मुख्य विकास अधिकारी ने एनएचआई तथा अधिशासी अभियंता लोक निर्माण विभाग को निर्देशित किया कि विभिन्न क्षेत्रों के अनुसार निर्धारित गति सीमा की जानकारी हेतु गतिसीमा संकेतक बोर्ड अनिवार्य रूप से लगाए जाएं, ताकि अनियंत्रित गति से होने वाली दुर्घटनाओं पर प्रभावी रोक लगा सके। उन्होंने कहा कि एनएच से जुड़ने वाले लिंक मार्ग पर आवश्यकतानुसार स्पीड ब्रेकर लगाए जाएं ताकि दुर्घटनाओं को रोका जा सके। उन्होंने संबंधित विभागों को ब्लैक स्पॉटों की पहचान कर त्वरित समाधान निकालने के निर्देश दिए।



उन्होंने कहा कि जहां दुर्घटनाओं की संख्या अधिक है, उन क्षेत्रों में सड़क सुरक्षा ऑडिट कराया जाए एवं सुधारात्मक कार्यवाही प्राथमिकता पर की जाए। उन्होंने एआरटीओ को निर्देशित किया कि छोटे बच्चों एवं बिना लाइसेंस वाहन चलाने वालों के विरुद्ध चालान की कार्यवाही

सुनिश्चित की जाए। उन्होंने जिला विद्यालय निरीक्षक को निर्देशित किया कि विद्यालय स्तर पर सड़क सुरक्षा के संबंध में जागरूकता कार्यक्रम समय-समय पर आयोजित कराए जाएं, जिससे विद्यार्थी व अभिभावकों में यातायात नियमों के पालन के प्रति जागरूकता बढ़ सके।

उन्होंने यह भी स्पष्ट किया कि स्कूली वाहनों में निर्धारित मानकों का पालन अनिवार्य है तथा मानकों के अनुरूप न पाए जाने पर वाहन स्वामियों एवं संचालकों के विरुद्ध कार्यवाही सुनिश्चित की जाए। बैठक में संबंधित विभागों के अधिकारी उपस्थित रहे।

मोटरसाइकिल चोरी की रिपोर्ट दर्ज



शाह टाइम्स संवाददाता
टाण्डा। कस्बा दहियाल के मोहल्ला होली चौक में रविवार शाम घर के बाहर सड़क किनारे खड़ी एक मोटरसाइकिल अज्ञात चोर उड़ा ले गए। पुलिस ने रिपोर्ट दर्ज कर जांच शुरू कर दी है। पीड़ित मनोज भटनागर ने पुलिस को बताया कि वह 23 नवंबर को शाम अपनी मोटरसाइकिल घर के बाहर खड़ी करके अंदर चला गया था। जब कुछ देर बाद बाहर आया तो मोटरसाइकिल गायब थी। काफी तलाश करने और आसपास पूछताछ करने के बाद भी जब मोटरसाइकिल नहीं मिली तो वह कोतवाली पहुंचा और तहरीर दी। पुलिस ने तहरीर के आधार पर अज्ञात चोर के विरुद्ध मुकदमा दर्ज कर पड़ताल शुरू कर दी है।

गन्ने से लदी ट्रैक्टर ट्राली के चालक को यातायात के नियम का पालन करने पर सीओ ने सम्मानित किया



शाह टाइम्स संवाददाता
मसवासी। यातायात माह के मद्देनजर यातायात नियमों का पालन करने पर स्वार क्षेत्राधिकारी अतुल कुमार पांडे ने गन्ने से लदी एक ट्रैक्टर ट्राली के चालक को सम्मानित किया है। यातायात माह को लेकर पुलिस जागरूकता अभियान चला रही है इस जागरूकता अभियान के तहत गुरुवार को स्वार क्षेत्राधिकार अतुल कुमार

पांडे को मार्ग पर गन्ने से लदी ट्रैक्टर ट्राली मिली जिसके पीछे रिफ्लेक्टर युक्त लाल कपड़ा बंधा हुआ था। और कपड़े पर क्रॉस युक्त निशान बने हुए थे। रिफ्लेक्टर दूर से ही दिखाई दे रहा था जो कि विशेष कर कोहरे के समय और रात्रि के समय दुर्घटना को कम करने में अत्यंत सहायक है। दिन के समय में भी इस तरह से ट्रैक्टर ट्राली को ले जाना अत्यंत सराहनीय

एवं जागरूकता का प्रतीकात्मक उदाहरण है क्षेत्राधिकारी ने रोककर ज़िम्मेदारी एवं जागरूक चालक से वार्ता की। चालक ने बताया कि यह बदलाव जागरूकता एवं सकारात्मक पुलिस विभाग एवं समाचार पत्रों द्वारा चलाए जा रहे जागरूकता अभियान का परिणाम है। इस दौरान सी ओ स्वार ने चालक को सम्मानित किया।

एआरटीओ ने 2 ओवरलोड वाहनों को किया सीज

शाह टाइम्स ब्यूरो
रामपुर। जिलाधिकारी अजय कुमार सिंह के निर्देश पर परिवहन विभाग द्वारा विशेष अभियान चलाकर खनन, ओवरलोड, बिना रिफ्लेक्टर टेप और अनधिकृत रूप से संचालित वाहनों के विरुद्ध चेकिंग की कार्रवाई की गयी। वरिष्ठ सहायक सम्भागीय परिवहन अधिकारी राजेश कुमार श्रीवास्तव ने बताया कि देर रात 1:30 बजे रामपुर शहर से स्वार रोड पर चलाये गये वी.कंग अभियान में परिवहन विभाग की टीम द्वारा 02 ओवरलोड वाहनों को नवीन मंडी में सीज किया गया। वी.कंग के दौरान टेक्स जमा न करने



वाले, हाई सिक्वोरिटी रजिस्ट्रेशन प्लेट न लगाने पर वाहनों, बिना रिफ्लेक्टर टेप और अन्य अनधिकृत रूप से संचालित 36 वाहनों पर

चालान की कार्रवाई की गयी। उन्होंने बताया कि इस अभियान में कुल 2.67 लाख रुपये का जुर्माना लगाया गया।

समय से पूर्व एसआईआर के फॉर्म का कार्य मुकम्मल करने पर जिलाधिकारी ने बीएलओ को किया सम्मानित

(**फो.फारूख अंसारी**)
शाह टाइम्स संवाददाता
मसवासी। क्षेत्र के करीमपुर में बूथ संख्या 6 पर एस आई आर का कार्य समय पूर्व कर लेने पर जिलाधिकारी अजय कुमार ने बी एल ओ हितेंद्र पाल सिंह को प्रशस्ति पत्र देकर सम्मानित किया है। उधर भाजपा अल्पसंख्यक मोर्चा ने एस आई आर के फॉर्म जमा करने के

लिए बी एल ओ का सहयोग किया है। मसवासी क्षेत्र के करीमपुर में बूथ संख्या 6 पर तैनात बी एल ओ हितेंद्र पाल सिंह समय से पूर्व ही एस आई आर का फॉर्म का कार्य मुकम्मल कर लिया इसकी जानकारी मिलने पर जिलाधिकारी अजय कुमार ने उन्हें गुरुवार को रामपुर जिला मुख्यालय बुला लिया और प्रशस्ति पत्र देकर



उन्हें सम्मानित किया। इस मौके पर तहसीलदार सचिन कुमार लेखपाल मोहम्मद आसिफ आदि मौजूद रहे।

खोया-पाया
मेरी हाई स्कूल की अंक तालिका सन् 2016 रोल नंबर 0918599 वास्तव में खो गयी है। निहद गजाला खानम पुत्री शोकीन खां गांव शहजाद नगर तहसील स्वार जिला रामपुर यू.पी.

5.6 करोड़ की ठगी में दो गिरफ्तार

65.27 लाख खाते में आए थे, निवेश का दिया था झांसा, खातों को किया गया फ्रीज

शाह टाइम्स ब्यूरो
नोएडा। थाना साइबर क्राइम पुलिस द्वारा शेयर मार्केट में निवेश कर लाभ कमाने का झांसा देकर 5.6 करोड़ रुपए की ठगी करने वाले दो ठगों को गिरफ्तार किया है। इनके कब्जे से साइबर अपराध में शामिल 02 मोबाइल फोन बरामद किए गए। इनके नाम साहब सिंह और नीरज हुई है। साइबर पुलिस ने बताया कि 30 अक्टूबर को सेक्टर-50 निवासी एक महिला ने शिकायत दी कि उसे एक वॉट्सऐप ग्रुप जोड़कर शेयर मार्केट में निवेश का झांसा दिया।

ठगों ने पहले महिला को मुनाफा दिखाया और पैसे रिटर्न किए। विश्वास में लेने के बाद महिला ने ठगों के बताए खाते में पैसा ट्रांसफर करना शुरू किया। महिला ने 5.6 करोड़ अलग-अलग खातों में ट्रांसफर किए। जब पैसे निकालने के



लिए कहा तो महिला को ग्रुप से बाहर कर दिया। साइबर सेल ने बैंक खातों को फ्रीज करवाया। जिसमें साहब सिंह के खाते में 65 लाख 27 हजार 404 रुपए आए थे। ‘एनसीआरपी पोर्टल’ उक्त बैंक खाते के खिलाफ 22 शिकायतें दर्ज

है।

साहब सिंह ने ये पैसा निकाल कर अपने मेरठ निवासी साथी नीरज को सौंपा। इस काम के लिए उसे कमीशन मिला। बताया गया कि उसका साथी नीरज, चालू बैंक खातों को अपने एक अन्य साथी चरणजीत

को उपलब्ध कराया था। जिसके बताए अनुसार सभी लोग यह कार्य करते थे और धोखाधड़ी से प्राप्त धनराशि इन्हीं खातों में आती थी। इस अवैध गतिविधि में शामिल प्रत्येक व्यक्ति को उसके अनुसार अपना-अपना कमीशन मिलता था।

35 हजार लोगों के लिए जल्द साफ होगा रजिस्ट्री का रास्ता

शाह टाइम्स संवाददाता
नोएडा। नोएडा में मकान हजारों फ्लैट खरीदारों के लिए बड़ी खबर है। माना जा रहा है कि जल्द ही उनके फ्लैट को रजिस्ट्री का रास्ता साफ हो जाएगा। नोएडा में करीब 35 हजार ऐसे फ्लैट खरीदार हैं, जिन्हें उनके मकान का पंजेशन तो कई साल पहले मिल चुका है लेकिन आज तक उसकी रजिस्ट्री नहीं हुई है। इसकी वजह से उनके पास अपने ही मकान का मालिकाना हक नहीं रहा है। अब नोएडा प्राधिकरण ने इस दिशा में सख्त कदम उठाने शुरू कर दिए हैं और बिल्डरों पर मकान खरीदारों को रजिस्ट्री करने का दबाव बनाया शुरू कर दिया है।

नोएडा अधीरटी ने फ्लैट का रजिस्ट्रेशन कराने की कवायद तेज कर दी है। इससे पहले नीति आयोग के पूर्व सौईओ अमिताभ कांत की अगुवाई में गठित समिति ने अपनी रिपोर्ट नोएडा प्राधिकरण को सौंप दी है। इस रिपोर्ट के आधार पर प्राधिकरण ने अब बिल्डरों पर जल्द रजिस्ट्री का दबाव बनाना शुरू कर दिया है। इन बिल्डरों ने प्राधिकरण के बकाया शुरूक को अभी तक जमा नहीं किया है, जिसकी वजह से उन्हें रजिस्ट्री कराने की छूट नहीं दी जा रही है। बिल्डरों को इस मनमानी का सीधा असर मकान खरीदारों पर दिख रहा है। लेकिन, पिछले सप्ताह हुई बैठक के बाद रजिस्ट्री की उम्मीदें एक बार फिर बढ़ गई हैं।

अधौरिटी ने क्या उठाया कदम: नोएडा और ग्रेटर नोएडा अधौरिटी ने पिछले सप्ताह बैकड के बाद ऐसे बिल्डरों पर शिकंजा कसना शुरू कर दिया है, जो प्राधिकरण का बकाया नहीं चुका रहे हैं। अमिताभ कांत की अगुवाई वाली समिति की सिफारिशों के आधार पर अधौरिटी ने फैसला किया है कि ऐसे बिल्डरों से सभी तरह के लाभ वापस ले लिए जाएंगे, जो जानबूझकर बकाया नहीं चुका रहे और खरीदारों की रजिस्ट्री अटकी हुई है। ग्रेटर नोएडा

प्राधिकरण बोर्ड ने ऐसे ही 13 बिल्डरों पर कार्रवाई का आदेश भी जारी कर दिया है।

छूट के बाद भी जमा नहीं किया बकाया: ग्रेटर नोएडा प्राधिकरण ने बताया कि अमिताभ कांत की समिति की सिफारिशों के बाद बिल्डरों को छूट दी गई थी कि अगर वे 25 फीसदी बकाया भुगतान कर देते हैं तो उन्हें रजिस्ट्री करने की छूट दी जा सकती है। बावजूद इसके 13 बिल्डरों ने यह फीस नहीं जमा कराई, जिसकी वजह से 35 हजार से ज्यादा फ्लैट की रजिस्ट्री आज भी अटकी हुई है। कांत की समिति ने अधूरी परियोजनाओं की रजिस्ट्री कराने के लिए साल 2023 में ही अपनी सिफारिश सौंपी थी, जिसके बाद से फ्लैट खरीदारों के हित के लिए लगातार कदम उठाए जा रहे हैं।

85 बिल्डरों ने उठाया छूट का फायदा: अमिताभ कांत की समिति ने साल 2023 में अपनी सिफारिशों की थी, जिसके बाद से अब तक 98 में से 85 बिल्डरों ने इसका फायदा उठाया है। जिन 13 बिल्डरों ने अभी तक पैसे जमा नहीं किए उनमें एवीजे डेवलपर्स (सेक्टर बीटा टु), एलिगेंट इंफ्रान्क (सेक्टर टेकजोन-4), इंटरिश इजी.नियर्स (सेक्टर-1) जैसे बड़े नाम शामिल हैं। अधौरिटी के बोर्ड ने कहा है कि बिल्डरों को खिलाफ कोई भी कदम उठाने समय इस बात का ध्यान रखा जाएगा कि मकान खरीदारों के हितों की पूरी सुरक्षा की जाए।

18 हजार फ्लैट की हो चुकी रजिस्ट्री: अमिताभ कांत की समिति की रिपोर्ट सामने आने के बाद से अब तक हजारों लोगों को इसका लाभ मिल चुका है। नोएडा और ग्रेटर नोएडा प्राधिकरण ने कांत की सिफारिशों के आधार पर तमाम बिल्डरों को छूट दी और उन्होंने इसका लाभ भी उठाया। इससे 18 हजार से ज्यादा लोगों को उनके फ्लैट की रजिस्ट्री कराने में सफलता मिल चुकी है।

35 साल पुराने अवैध मकानों पर चला बुलडोजर

■ कार्रवाई से गांव में मचा हड़कप

शाह टाइम्स संवाददाता
ग्रेटर नोएडा। ग्रेटर नोएडा में यमुना प्राधिकरण के अधिसूचित जहांगीरपुर क्षेत्र के गांव आसफपुर में प्रशासन द्वारा लगभग 35 साल पुराना अवैध कब्जा ध्वस्त किया गया।

खुर्जा तहसील प्रशासन ने गांव के समीप खाद के गड्डों में बने अवैध मकानों पर बुलडोजर चलाकर सरकारी जमीन को कब्जा मुक्त कराया है। ग्राम प्रधान पति सुदेश चौधरी का कहना है कि मुख्यमंत्री योगी आदित्यनाथ के सरकारी जमीनों से कब्जा मुक्त कराने के आदेश के पालन किया है। तहसील प्रशासन के द्वारा



कब्जेदारों से जमीन का विवरण मांगा गया। जिसके आधार पर खुर्जा तहसील के गांव आसफपुर में खाद के गड्डों पर अवैध रूप से कब्जा पाया गया।

सरकारी जमीन को मुक्त कराने के लिए तहसील खुर्जा से तहस.ीलदार सहित राजस्व विभाग की टीम ने मौके पर पहुंच बुलडोजर चलावाते हुए सरकारी जमीन को

कब्जा मुक्त कराया। इस कार्रवाई पर उन्हीने शासन-प्रशासन का आभार जताया और जल्द ही सरक.री जमीन पर पार्क बनवाने की बात कही है।

एसआईआर फार्म भरने के लिए नोटिस लगाए

नोएडा। विशेष गहन पुनरीक्षण (एसआईआर) के फार्म भरने के लिए शहर के सार्वजनिक स्थानों पर नोटिस लगाए जा रहे। लोगों को एसआईआर के तहत फार्म भरने के लिए प्रेरित किया जा रहा। जिला प्रशासन एसआईआर के तहत शत-प्रतिशत फार्म भरने के प्रयास में जुटा है। बीएलओ लोगों के घरों पर तीन-तीन बार चक्कर लगा रहे। फार्म वितरित करने, इसे भरने में भी मदद करने सहित जमा भी कर रहे हैं। वहीं गांव और कस्बों में मतदाताओं को जागरूक करने के लिए सार्वजनिक स्थानों पर नोटिस लगाकर लोगों को एसआईआर का फार्म भरने के लिए जागरूक किया जा रहा है। जिला प्रशासन के अधिकारियों के अनुसार शहर में हरौला, झुंडपुरा, सदरपुर, छलेरा, सलापुर, भोगल, चोटपुर, छिजारसी व बरौला आदि सार्वजनिक स्थानों पर नोटिस लगाए जा रहे हैं।

नोएडा पीएफ ई-नामांकन में सबसे आगे

शाह टाइम्स संवाददाता
नोएडा। पीएफ ई-नामांकन में प्रदेश में पहले नंबर पर नोएडा है। यहां पांच लाख से अधिक पीएफ ई-नामांकन पूरे हुए हैं। कर्मचारी भविष्य निधि संगठन कार्यालय में संपर्क कर सकते हैं। इसके लिए प्रत्येक माह की 27 तारीख को आयोजित होने वाले निधि आपके निकट कार्यक्रम में भी ई-नामांकन की प्रक्रिया में मदद की सुविधा दी जाती है। यहां बड़ी संख्या में मौजूद कर्मचारी लोगों की ई नामांकन में मदद करते हैं। भले ही यह कार्यक्रम अलग-अलग कंपनियों में होता है, लेकिन कोई भी व्यक्ति पीएफ से जुड़ी सेवाओं का इनमें लाभ उठा सकता है। रकम पाने में आसानी होगी संगठन के अनुसार पीएफ ई-नॉमिनेशन इमालिए जरूरी है, क्योंकि यह सदस्य की मृत्यु के बाद उसके परिवार को पीएफ, पेंशन और बीमा का पैसा आसानी से और

ऑनलाइन दावा करने में मदद करता है। इसके बिना, परिवार को यह पैसा पाने के लिए लंबी कानूनी प्रक्रिया से गुजरना पड़ सकता है। इसके अलावा ईपीएफओ के नियमों के तहत यदि ई-नॉमिनेशन किया है, तो पीएफ रशि निकालने में भी आसानी रहती है। यदि खाताधारक की सभी सही जानकारी दर्ज है तो यह प्रक्रिया पर बैठे पांच निमनसें में पूरी हो जाती है। ऐसे प्रक्रिया पूरी कर सकेंगे सबसे पहले, ईपीएफओ की वेबसाइट पर जाएं और यूनिवर्सल अकाउंट नंबर और पासवर्ड डालकर लॉग इन करें। ई-नॉमिनेशन चुनें में जाकर पारिवारिक विवरण भरें। इसमें नाम, नामांकित व्यक्ति जानकारी दें। इसमें सभी आवश्यक जानकारी भरें। इन जानकारीयों में नामांकित व्यक्ति का नाम, आधार नंबर, जन्मतिथि, संबंध, पता और फोटो अपलोड करना अहम है।

जिले में जल्द खुलेंगे 25 नए प्रदूषण जांच केंद्र, विभाग सख्त

शाह टाइम्स संवाददाता
नोएडा। जनपद में जल्द ही 25 नए प्रदूषण जांच केंद्र खुलेंगे। वर्तमान में 136 प्रदूषण जांच केंद्र हैं। जनपद में बढ़ती वायु प्रदूषण की गंभीरता को ध्यान में रखते हुए यह निर्णय लिया गया है। शहर में वाहनों से निकलने वाला धुआं प्रदूषण का एक बड़ा कारण है। इसी को ध्यान में रखते हुए परिवहन विभाग अब बड़ा कदम उठाने की तैयारी में है। परिवहन विभाग जल्द ही इन नए प्रदूषण जांच केंद्रों के लिए जगह चिह्नित करेगा। इसके बाद इन जगहों पर केंद्र खोलने के लिए लोगों से आवेदन मांगे जाएंगे। आवेदनों के अनुसार, केंद्रों के लाइसेंस लोगों को सौंप जाएंगे।

जिले में इस समय लगभग 11.70 लाख वाहन पंजीकृत हैं, जिनकी

जांच के लिए केवल 136 सक्रिय प्रदूषण जांच केंद्र ही उपलब्ध हैं। केंद्रों की कमी के चलते पीयूसी लेने वाले वाहन चालकों की संख्या तेजी से घट रही है। फिलहाल करीब 70 हजार ऐसे वाहन हैं, जो बिना पीयूसी के सड़कों पर दौड़ रहे हैं। बिना प्रदूषण जांच के वाहन चलाने पर 10,000 रुपए तक के चालान का प्रावधान है। पिछले कुछ महीनों में 21 केंद्र बंद हैं, क्योंकि संचालकों ने लाइसेंस नहीं नवीनीकरण नहीं कराया। उत्तर प्रदेश प्रदूषण नियंत्रण बोर्ड के क्षेत्रीय अधिकारी रिशेश तिवारी ने बताया कि गौतमबुद्ध नगर में रोजाना 30-35 फीसदी तक केवल वाहनों के संचालन से ही प्रदूषण उत्पन्न होता है। ऐसे में वाहनों की समय पर प्रदूषण जांच बेहद ही जरूरी है।

एक नजर

खेल विभाग ने सभी बास्केटबॉल अकादमियों में सुरक्षा अभियान चलाया

नोएडा (शाह टाइम्स)।हरियाणा के रोहतक और बहादुरगढ़ जिले में 48 घंटे के भीतर हुई दो किशोर बास्केटबॉल खिलाड़ियों की मौत के बाद गौतमबुद्ध नगर खेल विभाग भी हरकत में आया। खेल विभाग की ओर से शुक्रवार को जिले में कई स्कूल व कॉलेजों में संचालित बास्केटबॉल अकादमी में लगे बास्केटबॉल पोल व अन्य उपकरण का औचक निरीक्षण किया। निरीक्षण में पाया गया कि हरियाणा ही नहीं, बल्कि स्कूल व कॉलेजों में लगे पोल जर्जर अवस्था में हैं। खेल अधिकारी की ओर से अकादमियों में लगे पोल को दुरुस्त कराने और एनओसी के लिए नोटिस जारी किए गए हैं।

24 साल की युवती लापता

ग्रेटर नोएडा (शाह टाइम्स)।ग्रेटर नोएडा के दनकौर रेलवे स्टेशन के पास एक कॉलोनी से 24 वर्षीय युवती चार दिन से लापता है। परिजनों ने शुक्रवार को दनकौर कोतवाली में उसकी गुमशुदगी की रिपोर्ट दर्ज कराई है। युवती संदिग्ध परिस्थितियों में घर से निकली थी और तब से वापस नहीं लौटी है। परिवार के सदस्यों के अनुसार, युवती चार दिन पहले किसी काम से घर से निकली थी। उसके बाद से उसका मोबाइल फोन लगातार स्विच ऑफ आ रहा है, जिससे परिजनों की चिंता बढ़ गई है। उन्होंने आस-पड़ोस और रिसर्चेटरों के यहां भी तलाश की, लेकिन कोई जानकारी नहीं मिली। पीड़ित पिता ने बताया कि बेटी के अचानक गायब होने से परिवार में भय और बेचौनी का माहौल है। उन्होंने पुलिस से तत्काल कार्रवाई करने और बेटी को सुरक्षित ढूंढ निकालने की अपील की है।

मामले की गंभीरता को देखते हुए पुलिस ने गुमशुदगी की रिपोर्ट दर्ज कर जांच शुरू कर दी है। दनकौर कोतवाली प्रभारी मुनिर सिंह ने जानकारी दी कि पुलिस कॉल डिटेल्स, स्थानीय जानकारी और क्षेत्र के सीसीटीवी फुटेज की मदद से सुराग जुटा रही है। उन्होंने आश्वासन दिया कि पुलिस टीमें सक्रिय रूप से काम कर रही हैं और जल्द ही युवती को पाता लगा लिया जाएगा।

2.59 लाख की चोरी के मामले में घरेलू सहायिका को नहीं मिली अग्रिम राहत

नोएडा (शाह टाइम्स)।अपर जिला एवं सत्र न्यायाधीश की अदालत ने 2.59 लाख रुपये की चोरी के मामले में नामबद घरेलू सहायिका रीना देवी की अग्रिम जमानत याचिका खारिज कर दी। थाना सेक्टर-39 में दर्ज मुकदमे में महिला ने गिरफ्तारी से संरक्षण मांगा था। जिसे अदालत ने अपराध की गंभीरता व लैंगिक विवेचना का हवाला देते हुए अस्वीकार कर दिया। मुकदमे के अनुसार वारी दीपक कुमार निवासी ग्रेट वैल्यू शरणम सेक्टर-107 ने 3 सितंबर 2025 को अपनी अलमारी से 2.59 लाख रुपये गायब मिलने की सूचना पुलिस को दी थी। आरोप था कि घटना के तुरंत बाद रीना देवी घर से भाग गई और उसके बाद से संपर्क नहीं हो सका। वारी ने आशंका व्यक्त की थी कि आरोपी ने ही यह राशि चोरी की है। पुलिस ने मामला पंजीकृत कर जांच प्रारंभ की थी। अग्रिम जमानत सुनवाई के दौरान महिला की ओर से दर्ज दिया गया कि उसे झूठे आरोप में फंसाया गया है। रिपोर्ट 43 दिन की तारीख के दर्ज की गई। अभियोजन पक्ष ने जमानत का विरोध करते हुए कहा कि महिला विवेचना में सहयोग नहीं कर रही है और चोरी की गई राशि की बरामदगी भी नहीं शेष है। अदालत ने दोनों पक्षों को सुनने के बाद जमानत देने से इनकार कर दिया।

एलिवेटेड रोड बनाने के लिए से एनओसी का इंतजार

नोएडा (शाह टाइम्स)।नोएडा-ग्रेटर नोएडा एक्सप्रेसवे पर बढ़ते वाहनों के बोझ को कम करने के लिए यमुना पुरते पर एलिवेटेड रोड बनाया जाना प्रस्तावित है। इस पुरते को बनाने से पहले मंजूरी की प्रक्रिया काफी धमी गति से चल रही है। प्राधिकरण ने करीब तीन महीने पहले सिंचाई विभाग से अना.पति प्रमाणपत्र (एनओसी) मांगा था, जो अब तक नहीं मिली है। यह एलिवेटेड रोड नोएडा के सेक्टर-94 से सेक्टर-150 तक बना न है। सेक्टर-150 के पास इस एलिवेटेड रोड को नोएडा-ग्रेटर नोएडा और यमुना एक्सप्रेसवे से जोड़ा जाना प्रस्तावित है। यह एलिवेटेड रोड करीब 29 किलोमीटर लंबा बनाया जाएगा। पुरता सिंचाई विभाग का हिस्सा है। ऐसे में यहां पर किसी भी तरह का निर्माण करने के लिए सिंचाई विभाग की एनओसी जरूरी है। प्राधिकरण के अधिकारियों ने बताया कि करीब तीन पहले सिंचाई विभाग से एलिवेटेड रोड बनाने को एनओसी मांगी गई थी, जिसका जवाब अब तक नहीं आया है। बीच में कुछ अन्य जानकारी भी सिंचाई विभाग की ओर से मांगी गई, जिसे भेजा जा चुका है। सिंचाई विभाग के अधिकारी मौखिक रूप से पुरते के क्षतिग्रस्त होने की आशंका जता रहे हैं। प्राधिकरण के अधिकारियों का कहना है कि एनओसी का आवेदन भी खारिज नहीं किया गया है। इस एलिवेटेड रोड परियोजना से संबंधित प्रस्ताव नोएडा प्राधिकरण की बोर्ड बैठक में मंजू्र हो चुका है। वहीं, दूसरी ओर नेशनल हाईवे घोषित कराने की मांग भी शासन स्तर पर पीडब्ल्यूडी के जर्नल के को भिजवाई जाने की प्रक्रिया चल रही है। नेशनल हाईवे घोषित होने पर एनएचआईई इसका निर्माण करेगा।

पशु प्रेमी महिला से मारपीट मामले में छह के खिलाफ मुकदमा दर्ज

शाह टाइम्स संवाददाता
नोएडा। पुलिस ने सेक्टर ओमीक्रोन में रहने वाली महिला पशु प्रेमी से मारपीट करने के आरोप में छह लोगों के खिलाफ मुकदमा दर्ज कर लिया। आरोपियों ने घर में घुसकर मारपीट की थी। पुलिस आरोपियों की तलाश में जुटी है। महिला पशु प्रेमी कावेरी राणा ने बताया कि सेक्टर में लोगों ने लावा.रिस जानवरों को रोकने के लिए गेट लगा दिया था, जिसका वह विरोध कर रही थीं। उनकी शिकायत पर शुक्रवार को प्राधिकरण को टीम जांच के लिए पहुंची थी। प्राधिकरण के दस्ते में शामिल एक कर्मचारी घटना का वीडियो बनाने लगा। कावेरी राणा ने विरोध किया तो आरोपियों ने मारपीट की। कोतवाली प्रभारी को कहना है कि पीड़िता को शिकायत पर आर.

‘पी कश्मीरा पहलवान, दीपक, गौरव, पूरन सिंह, अरविंद और एक अज्ञात के खिलाफ मुकदमा दर्ज किया गया है। पुलिस मामले की जांच में जुटी है। आरोपियों के खिलाफ कार्रवाई की जाएगी।

शाह टाइम्स

आपके लोकप्रिय अवसबर दैनिक शाह टाइम्स में विज्ञापन एवं समाचारों के लिए संपर्क करें।

प्रवेश सिंह दत्तनियां

जिला प्रभारी गौतमबुध नगर /खोड़ा, एन-37, सेक्टर-10, नोएडा, जनपद गौतमबुध नगर 9810967541, 8920145356 Email: parveshnoida@gmail.com

खबरें छुपात नहीं, छापता है

मुंबई इंडियंस ने अधिकतर खिलाड़ियों को फिर खरीदा

CMYK



नई दिल्ली, वार्ता। मुंबई इंडियंस ने नई दिल्ली में हुई डब्ल्यूपीएल 2026 की मेगा नीलामी में अपनी 2025 की विजेता टीम के ज्यादातर खिलाड़ियों को सफलतापूर्वक वापस पा लिया। टीम की मालिक नीता एम. अंबानी ने कहा कि उनकी रणनीति पुराने चैंपियन खिलाड़ियों को फिर से साथ लाने की थी। उन्होंने अमेरिका के, शबनम इस्माइल, साईका

इशाक, सजाना और संस्कृति गुप्ता की वापसी को लेकर खुशी जताई। कप्तान हरमनप्रीत कौर, नैट शिवर-ब्रेंट, हेली मैथ्यूज, अमनजोत कौर और जी. कमलानी पहले से ही रिटेन थीं। नीता अंबानी ने इस मौके पर कहा कि नीलामी का दिन हमेशा रोमांचक होता है। हमारी रणनीति यह थी कि जीत दिलाने वाली टीम को जितना हो सके

वापस लाया जाए। मुझे अमेरिका केर की वापसी को लेकर बेहद खुशी है और हमारी चार 'एस' यानी शबनम, साईका, सजाना और संस्कृति का फिर से टीम के साथ शामिल होना शानदार है। साथ ही हम तीन युवा खिलाड़ियों-रहीला फिरदौस, नल्ला क्रांति रेड्डी और त्रिवेणी वशिष्ठ का भी टीम में स्वागत करते हैं। पूनम खेमनार, मिली इलिंगवर्थ और निकोला केरी को मुंबई-इंडियंस परिवार में शामिल करते हुए हमें बेहद खुशी हो रही है।

नीलामी में मौजूद कप्तान हरमनप्रीत कौर ने कहा कि शुरू में थोड़ा नर्वस थी, लेकिन जिस तरह से हमने प्लानिंग की और हर किसी की भागीदारी रही। खासकर नीता मेम की, वह शानदार थी। उन्होंने हमेशा हमें सपोर्ट किया है। टीम के पुराने चेहरे फिर हमारे साथ हैं, जो बताता है कि टीम मैनेजमेंट को हम पर कितना भरोसा है।



● **रजत बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है**

नई दिल्ली, वार्ता। रजत पाटीदार बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है। वह शुक्रवार को कोलकाता में मध्य प्रदेश की टीम से दोबारा जुड़ेंगे और रविवार को होने वाले सैयद मुश्ताक अली ट्रॉफी के तीसरे राउंड के लिए उपलब्ध रहेंगे। पाटीदार एमपी के कप्तान हैं। पिछले चार हफ्तों से वह प्रतिस्पर्धी क्रिकेट नहीं खेल पाए थे। दक्षिण अफ्रीका ए के खिलाफ पहले अनौपचारिक टेस्ट में भारत ए के लिए खेलने के बाद उन्हें लगातार घुटने में दर्द हो रहा था। इसके कारण वह रणजी ट्रॉफी के कुछ मैच से भी दूर रहे। यह दर्द उन्हें 15 अक्टूबर को पंजाब के खिलाफ एमपी के पहले रणजी मैच के दौरान महसूस हुआ था। ईएसपीएन क्रिकइंफो के अनुसार पाटीदार ने 10 दिन का रिहब

प्रोग्राम पूरा किया और सीआई की मेडिकल टीम ने उन्हें फिर से खेलने की अनुमति दे दी है। वह नेट में दोबारा बल्लेबाजी शुरू कर चुके हैं। चोट से पहले पाटीदार बेहतरीन लय में थे। उन्होंने रणजी सीजन की शुरुआत पंजाब के खिलाफ दोहरा शतक लगाकर की थी। इस दौरान दलीप ट्रॉफी में सेंट्रल जोन के कप्तान के तौर पर वह खिताबी सफर में दो शतक और दो अर्धशतक भी लगा चुके थे। सैयद मुश्ताक अली ट्रॉफी 2025-26 बल्लेबाजी शुरू कर चुके हैं। चोट से पहले पाटीदार बेहतरीन लय में थे। इसके बाद पाटीदार को राज्य टीम की सभी फॉर्मेट की कप्तानी सौंप दी गई, जहां उन्होंने शुभम शर्मा की जगह ली। पिछले सैयद मुश्ताक अली ट्रॉफी सीजन में एमपी उपविजेता रही थी और पाटीदार का योगदान अहम था। वह 428 रन के साथ टूर्नामेंट के दूसरे सबसे सफल बल्लेबाज थे। उन्होंने नौ पारियों में 186.08 की स्ट्राइक रेट से रन बनाए।

CMYK

संक्षिप्त खेल समाचार

भारत दिसम्बर में पांच महिला टी-20 मैचों के लिए श्रीलंका की मेजबानी करेगा

मुम्बई, वार्ता। अगले वर्ष जनवरी में शुरू होने वाले महिला प्रीमियर लीग (डब्ल्यूपीएल) 2026 से पहले भारत दिसम्बर में पांच महिला अंतर्राष्ट्रीय टी-20 मैचों की मेजबानी करेगा। यह सीरीज 21 से 30 दिसम्बर तक खेली जाएगी, इसके पहले दो मैच विशाखापत्तनम में और आखिरी तीन तिरुवनंतपुरम में होंगे। इसके बाद डब्ल्यूपीएल नौ जनवरी से नवी मुंबई में शुरू होगा और फिर दूसरे हाफ के लिए वडोदरा जाएगा, पहले ही श्रीलंका का कोई भी खिलाड़ी डब्ल्यूपीएल की पांचों टीमों में से किसी में भी नहीं है। भारत और बंगलादेश के बीच दिसम्बर में भारत में होने वाली सफेद गेंद सीरीज के इस महीने की शुरुआत में स्थगित होने के बाद इस श्रीलंका के साथ टी-20 सीरीज के कार्यक्रम का निर्धारित किया। भारत और श्रीलंका के बीच पांच टी-20 अगले साल इंग्लैंड में 12 जून से खेले जाने वाले टी-20 विश्व कप की तैयारी के तौर पर काम करेंगे।

नीरज चोपड़ा ने कॉमनवेल्थ गेम्स की मेजबानी मिलने पर खुशी जताई

नई दिल्ली, वार्ता। ओलंपिक गोल्ड मेडलिस्ट नीरज चोपड़ा ने भी भारत को कॉमनवेल्थ गेम्स की मेजबानी मिलने पर खुशी ज़ाहिर की है। उन्होंने अपनी सोशल मीडिया पोस्ट पर लिखा कि भारत को 2030 में शताब्दी राष्ट्रमंडल खेलों की मेजबानी का सम्मान मिला है, जो एक सच्चे खेल राष्ट्र बनने की हमारी यात्रा में एक सशक्त कदम है। यह ऐतिहासिक क्षण प्रत्येक भारतीय खिलाड़ी, खेल प्रशंसक और नागरिक को अपार गर्व से भर देता है।

श्रीलंका ने पाक को हराया

● **कामिल मिशारा ने 76 और कुसल में 40 रनों की ढाढ़ी खेली दुश्मंता ने चार विकेट लिए**

रावलपिंडी, वार्ता। कामिल मिशारा (76) और कुसल मेंडिस (40) के बाद दुश्मंता चमीरा (चार विकेट) के शानदार प्रदर्शन के दम पर श्रीलंका ने त्रिकोणीय छठे टी-20 मुकाबले में पाकिस्तान को छह रनों से हरा दिया।

185 रनों के लक्ष्य का पीछा करने उतरी पाकिस्तान के बल्लेबाजों को दुर्भ्रंथा चमीरा के घातक गेंदबाजी के आक्रमण का सामना करना पड़ा और उसने 43 के स्कोर पर अपने चार विकेट गंवा दिए। साहिबजादा फरहान (नौ), बाबर आजम (शून्य), फखर जमान (एक) तथा सेम अयुब 27 रन बनाकर आउट हुए। ऐसे सकंटे के समय कप्तान आगा सलमान ने उस्मान खान के साथ पारी को संभाला। दोनों बल्लेबाजों ने पांचवें विकेट के लिए 56 रन जोड़े। 13वें

ओवर में वानिदु हसरंगा ने उस्मान खान 23 गेंदों में 33 रन को आउटकर तोड़ा। मोहम्मद नवाज 16 गेंदों में 27 और फहीम अशराफ सात रन बनाकर आउट हुए। दुश्मंता चमीरा ने शुरुआती शानदार स्पेल के बाद आखिरी ओवर में हिम्मत बनाए रखी।

उन्होंने आखिरी ओवर में तीन रन दिए और पाकिस्तान को सात विकेट पर 178 के स्कोर पर रोक कर मुकाबला छह रनों से मुकाबला अपने नाम किया। कप्तान आगा सलमान ने 44 गेंदों में चार चौके और तीन छक्कों की मदद से नाबाद 63 रनों की पारी खेली। श्रीलंका के लिए दुश्मंता चमीरा ने चार ओवर में 20 रन देकर चार विकेट झटकें। इशान मलिंगा को दो विकेट मिले। वानिदु हसरंगा ने एक बल्लेबाज को आउट किया। इससे पहले पाकिस्तान ने गुरुवार रात खेले मुकाबले में टॉस जीतकर पहले गेंदबाजी करने का फैसला किया।

अंशुल ने हरियाणा जीत में अहम भूमिका निभाई



हैदराबाद, वार्ता। सैयद मुश्ताक अली ट्रॉफी के एलीट ग्रुप सी में पंजाब बनाम हरियाणा के रोमांचक मुकाबले में शुक्रवार को हरियाणा ने सुपर ओवर में पंजाब को हरा दिया। निर्धारित ओवरों में दोनों टीमों का स्कोर

बाद 207- 207 बराबर रहने के बाद हुए सुपर ओवर में अंशुल कंबोज ने अभिषेक शर्मा और सनवीर सिंह को पहली ही गेंद पर डक पर आउट कर दिया, इसके बाद हरियाणा को जीत के लिए केवल दो रन बनाने थे।

● सैयद मुश्ताक अली ट्रॉफी के एलिट ग्रुप सी में हरियाणा ने सुपर ओवर में पंजाब को हराया

निशांत सिधु ने चौका मारकर हरियाणा को जीत दिला दी। इससे पहले, कप्तान अंकित कुमार (26 गेंदों पर 51) और निशांत सिधु (31 गेंदों पर 61) ने हरियाणा के लिए नौ विकेट पर 207 रनों का चुनौतीपूर्ण स्कोर बनाया, सुमित कुमार ने 14 गेंदों में 28 रन का योगदान दिया। यशवर्धन दलाल (27) और सामंत जाखड़ 19 रन बनाकर आउट हुए। पंजाब के लिए अश्विनी कुमार ने चार ओवर में 31 रन देकर तीन विकेट लिए। अभिषेक शर्मा और रमनदीप सिंह, हरप्रीत बरार और मयंक मार्कंडेय ने एक-एक बल्लेबाज को आउट किया। जवाब में पंजाब ने अभिषेक

शर्मा को छह रन पर जल्दी खो दिया, जबकि प्रभासिमरन सिंह 20 रन पर आउट हो गए, दोनों को अंशुल कंबोज ने आउट किया। लेकिन, अनमोलप्रीत सिंह की 37 गेंदों पर 81 रन की तेज पारी ने पंजाब को फिर से लक्ष्य के पीछे जाने में मदद की, जबकि सनवीर सिंह की 16 गेंदों पर 30 रन की पारी ने सुनिश्चित किया कि पंजाब ने निर्धारित 20 ओवर में सात विकेट पर 207 रन बनाकर स्कोर बराबर कर दिया। संक्षिप्त स्कोर: 20 ओवर में हरियाणा 207/9 (निशांत सिधु 61, अंकित कुमार 51, अश्विनी कुमार 3-31) और पंजाब 20 ओवर में 207/7 (अनमोलप्रीत सिंह 81, सनवीर सिंह नाबाद 30, अंशुल कंबोज 2-26) के साथ टाई रहा। सुपर ओवर: पंजाब तीन गेंद में 1/2 (रमनदीप सिंह नाबाद एक रन बनाया।

भारत सऊदी अरब से पहला मैच हारा

रियाद, वार्ता। भारतीय बास्केटबॉल टीम गुरुवार को रियाद ग्रीन हॉल में फोबा वर्ल्ड कप 2027 क्वालिफायर के अपने पहले मैच में सऊदी अरब से 75-51 से हार गई।

सऊदी अरब के लिए मुहम्मद-अली अब्दु-रहमान ने गेम में सबसे ज्यादा 23 पॉइंट्स बनाए, जबकि हर्ष डागर 10 पॉइंट्स के साथ भारत के टॉप-स्कोरर रहे। मेजबान सऊदी अरब ने माजीक अलमुवालाद के टू-पॉइंटर से स्कोरबोर्ड को आगे बढ़ाया, इससे पहले अरविंद मुथु कृष्णन ने थ्री-पॉइंटर से भारत को आगे बढ़ाया। इसके बाद अरविंद मुथु कृष्णन ने टू-पॉइंटर से भारत को 5-4 की बढ़त दिलाई, लेकिन सऊदी अरब ने जल्द ही लगातार

पॉइंट्स लेकर मैच पर कंट्रोल कर लिया और पहला क्वार्टर 28-16 की बढ़त के साथ खत्म किया। दूसरे क्वार्टर में सऊदी अरब ने अपनी बढ़त बनाए रखी, जिसमें मुहम्मद-अली अब्दु-रहमान ने गेम को भारतीय डिफेंस के पास ले जाकर अपनी मज्जी से स्कोर किया, जिससे पोरियड के आखिर में उनकी टीम को 45-32 की बढ़त मिल गई। तीसरे क्वार्टर में भी मैच का यही पैटर्न रहा, क्योंकि भारत का डिफेंस सऊदी अरब को रोकने में नाकाम रहा। मजीक अलमुवालाद, मोहम्मद अलसुबा इलम, खालिद एम अब्देल गबर, अली शुबैली और मुसाब तौरिक एम कादी, सभी ने सऊदी अरब के लिए पॉइंट्स बनाए।

यूनिसेफ गुडविल एम्बेसडर सर डेविड बेकहम भारत में बच्चों से मिले

मुंबई, वार्ता। यूनिसेफ गुडविल एम्बेसडर सर डेविड बेकहम इस सप्ताह भारत की यात्रा के दौरान बच्चों और युवाओं से मिले और हर बच्चे के लिए समान अवसर, समावेशन और सशक्तिकरण की अपील की। सर डेविड बेकहम ने कहा कि मैं आज भी जिन बच्चों और युवाओं से मिला, उनके जोश, हिम्मत और जुनून को देखकर मैं बहुत खुश हूँ। वे कम उम्र में ही बदलाव के लिए संघर्ष कर रहे हैं और अपने भविष्य पर अपनी बात रख रहे हैं। वे वास्तव में प्रेरणादायक हैं और कई चुनौतियों को पार कर यहां तक पहुंचे हैं। उनका सफर हमें यह याद दिलाता है कि हमें बच्चों और युवाओं में इन्वेस्ट करते रहना चाहिए।

जापान में रिकॉर्ड प्रदर्शन करने वाले डेफ्रलंपिक्स निशानेबाजों की सराहना

जयपुर, वार्ता। पैरालंपियन अविन लेंखारा और ओलंपियन मनु भाकर ने हाल ही में जापान के टोक्यो में संपन्न 25वें ग्रीष्मकालीन डेफ्रलंपिक्स गेम्स में भारतीय दल के अब तक के सर्वश्रेष्ठ प्रदर्शन की सराहना की। खेलों इंडिया यूनिवर्सिटी गेम्स (जयपुर) में पदक समारोह में शामिल हुई अविन ने कहा, 'भारत का इतना शानदार प्रदर्शन देखना अद्भुत है। विशेषकर निशानेबाजी में लगातार पदक आते देख मैं बहुत खुश और गर्व महसूस करती हूँ। मैं चाहती हूँ कि खिलाड़ी ऐसे ही आगे बढ़ते रहें और हम दर्शक भी उनका समर्थन करते रहें ताकि आने वाले वर्षों में वे और भी बेहतर करें। कई भारतीय निशानेबाजों ने डेफ्रलंपिक्स में एक से अधिक पदक जीते। माहित संधू ने चार पदक जीतकर भारत के अभियान का नेतृत्व किया

● **माहित संधू ने चार पदक जीतकर भारत के अभियान का नेतृत्व किया जबकि प्रांजलि और अभिनव ने 3-3 पदक जीते**

जबकि प्रांजली और अभिनव देशवाल ने तीन-तीन पदक अपने नाम किए। इसी तरह धनुष श्रीकांत ने दो पदक जीते। दो बार की ओलंपिक पदक विजेता मनु भाकर ने कहा कि विशेष रूप से सक्षम खिलाड़ियों का संघर्ष उन्हें भी प्रेरित करता है। मनु ने कहा, 'हम खुद प्रेरित होते हैं जब विशेष रूप से सक्षम खिलाड़ी अंतर्राष्ट्रीय स्तर पर इतना अच्छा प्रदर्शन करते हैं। उनका जुनून और जज्बा हम सबके लिए प्रेरणा है। मैं हर खिलाड़ी को बधाई देना चाहती हूँ। हम सभी आपकी ओर देखते हैं और यदि हमें कभी आपकी मदद करने का मौका मिले तो हमें खुशी होगी। खेलों इंडिया पैरा गेम्स

2025 में महिलाओं की 10 मीटर एयर राइफल स्टैंडिंग एसएच। स्पर्धा में स्वर्ण जीत चुकी अविन ने कहा कि भारत सरकार की पहल से जमीनी स्तर पर खेलों का इकोसिस्टम बेहद मजबूत हुआ है। उन्होंने कहा, 'भारत सरकार और खासकर साईं बहुत अच्छा काम कर रहे हैं। खेलों इंडिया यूनिवर्सिटी गेम्स जैसी प्रतियोगिताएं जमीनी स्तर के खिलाड़ियों को बड़ा मंच देती हैं और अंतर्राष्ट्रीय प्रतियोगिताओं में आगे बढ़ने के लिए लॉन्गिग पैर का काम करते हैं। अगर ऐसी प्रतियोगिताएं बढ़ती रहे, तो भारत से आने वाले वर्षों में और भी अधिक एलीट खिलाड़ी निकलेंगे। प्रधानमंत्री नरेंद्र मोदी ने गुरुवार को डेफ्रलंपिक्स में शामिल एथलीटों को बधाई देते हुए सोशल मीडिया में हमें एकस पर लिखा था।

अंडर-एशिया कप में भारत की अगुवाई करेंगे आयुष

मुंबई, वार्ता। के बल्लेबाज आयुष म्हात्रे को 12 दिसम्बर से दुबई में होने वाले एसोसी अंडर-19 एशिया कप के लिए भारत अंडर-19 टीम का कप्तान बनाया गया है। बीसीसीआई ने टूर्नामेंट के लिए 15 सदस्यीय टीम की घोषणा की, जिसमें आक्रामक ओपनर वैभव सूर्यवंशी भी शामिल हैं। विहान मल्होत्रा को टीम का उपकप्तान बनाया गया है। म्हात्रे का हालिया फॉर्म कुछ खास नहीं रहा है। उन्होंने आईपीएल 2025 में चेन्नई सुपर किंग्स (सीएसके) के लिए अच्छा प्रदर्शन कर प्रभावित किया था, जहां उन्हें चोटिल (तुराज गायकवाड़ की जगह टीम में शामिल किया गया था। उन्होंने सात मैचों में लगभग 189 की स्ट्राइक रेट से 240 रन बनाए। लेकिन उसके बाद से उनके प्रदर्शन में निरंतरता नहीं रही। म्हात्रे ने इंग्लैंड दौर पर चार एकदिवसीय मैचों में सिर्फ 27

● **बीसीसीआई ने टूर्नामेंट के लिए 15 सदस्यीय टीम की घोषणा की, जिसमें वैभव सूर्यवंशी भी शामिल है**

रन बनाए, लेकिन दो यूथ टेस्ट में 340 रन बनाकर टॉप-स्कोरर रहे। उसके बाद ऑस्ट्रेलिया में उन्होंने तीन एकदिवसीय मैचों में केवल 10 रन बनाए और ऑस्ट्रेलिया अंडर-19 के खिलाफ यूथ टेस्ट में उनके नाम सिर्फ 38 रन रहे। भारत के घरेलू सीजन में खेले गए चार प्रथम श्रेणी मैचों में, जिसमें दक्षिण अफ्रीका ए के खिलाफ भारत ए का एक मैच शामिल था, म्हात्रे केवल 26 की औसत से सिर्फ 156 रन बना पाए। इसके बाद हुए सैयद मुश्ताक अली ट्रॉफी मुकाबले में उन्होंने रेलवे के खिलाफ केवल 18 रन बनाए। अंडर-19 एशिया कप एकदिवसीय फॉर्मेट में खेला जाएगा, जिसमें भारत ग्रुप ए में



पाकिस्तान और दो अन्य क्वालिफाईंग टीमों के साथ है। वहीं बंगलादेश, श्रीलंका, अफगानिस्तान, एक अन्य क्वालिफायर के साथ ग्रुप बी में है। भारत अपना अभियान 12 दिसम्बर को किसी एक क्वालिफायर के खिलाफ शुरू

करेगा। पुरुषों के अंडर-19 एशिया कप के लिए भारत की टीम : आयुष म्हात्रे (कप्तान), वैभव सूर्यवंशी, विहान मल्होत्रा (उपकप्तान), वेदांत त्रिवेदी, अभिज्ञान कुंडू (विकेटकीपर), हरवंश सिंह (विकेटकीपर),

युवराज गोहिल, कनिष्क चौहान, खिलन पटेल, नमन पुष्पक, डी-दीपेश, हेनील पटेल, किशन कुमार सिंह[.उ(क मोहन, ऐरन जांजी। क्लोयेंस पर निर्भर स्टैंडबाय खिलाड़ी: राहुल कुमार, हेमचंद्रराज जे, बी-क-किशोर, आदित्य रावत

CMYK

शाह टाइम्स

सम्पादकीय

शनिवार , 29 नवम्बर 2025

सांसों पर संकट

देश की राजधानी में सांसों पर संकट आ रहा है, लेकिन कोई देखने वाला नहीं है। बड़ी संख्या में लोग बीमार हो रहे हैं। वे डाक्टरों के पास जाकर अपनी गाड़ी कमाई खर्च कर रहे हैं, जिससे उनके पास रोटी तक के पैसे नहीं बचे हैं। यहाँ यह उल्लेखनीय है कि संसद का शीतकालीन सत्र एक दिसंबर से शुरू होकर 20 दिसंबर तक चलेगा। इसमें सत्ता पक्ष और विपक्ष के सभी नेता और सांसद भाग लेंगे। इससे पहले कांग्रेस सांसद और लोकसभा में विपक्ष के नेता राहुल गांधी ने देशभर में बढ़ते वायु प्रदूषण को लेकर संसद में तुरंत और विस्तार से बहस कराने की मांग की है। उन्होंने लिखा कि बच्चे रोजाना जहरीली हवा में सांस ले रहे हैं, मोदी जी आप चुप कैसे रह सकते हैं। देश की हजारों माताएं अपने बच्चों की सेहत को लेकर डरी और परेशान हैं, क्योंकि बच्चे रोजाना जहरीली हवा में सांस ले रहे हैं। इस गंभीर समस्या पर न तो कोई जल्दी दिखाई जा रही है, न कोई ठोस प्लान और न ही जवाबदेही। दिल्ली-एनसीआर में सर्वे किए गए कुल लोगों में से 80 परसेंट से अधिक लोगों ने बताया कि उन्हें लगातार हेल्थ प्रॉब्लम हो रही हैं, जिसमें पुरानी खांसी, बहुत ज्यादा थकान और प्रदूषित हवा की वजह से सांस लेने में जलन शामिल है। सर्वे से पता चला है कि पिछले साल 68.3 परसेंट लोगों ने प्रदूषण से जुड़ी खास बीमारियों के लिए मेडिकल मदद ली थी। बता दें कि यह एक हेल्थकेयर संकट है जो बढ़ रहा है। इस समय दिल्ली की हवा सबसे ज्यादा प्रदूषित है, जिसे रोकने के लिए सरकार की ओर से कोई इंतजाम नहीं किए गए हैं। पिछले दिनों दिल्ली सरकार ने कृत्रिम वर्षा कराने का फैसला लिया था, जो पूरी तरह फेल हो गया। अब सर्दी के यौवन पर आते ही धुंध ने दिल्ली को चारों तरफ से घेर रखा है, जिसका असर सीधा फेफड़ों पर पड़ रहा है। इस बात को लेकर दो दिन पहले सुप्रीम कोर्ट ने भी आपत्ति जताई थी, फिर भी इसकी रोकथाम के लिए कोई उपाय नहीं किए गए हैं। वायु प्रदूषण से गंभीर बीमारियां हो जाती हैं, जिनमें फेफड़ों और हृदय संबंधी बीमारियां प्रमुख हैं, जैसे अस्थमा, सीओपीडी, फेफड़ों का कैंसर, दिल का दौरा, और स्ट्रोक। इसके अलावा, वायु प्रदूषण निचले श्वसन तंत्र के संक्रमण (जैसे निमोनिया), टाइप 2 मधुमेह, और गर्भावस्था से संबंधित जटिलताओं का भी जोखिम बढ़ाता है। इसलिए इस पर रोक लगाना सरकार की पहली प्राथमिकता होनी चाहिए, क्योंकि यह समस्या आज की नहीं है, हर साल इसी समस्या से जूझना पड़ता है। सरकार को चाहिए कि वह इसके लिए सार्थक कदम उठाए, ताकि लोग साफ हवा में सांस लेकर गंभीर बीमा. रियों से बच सकें। भारत को हवा के प्रदूषण पर तुरंत, विस्तृत संसद बहस की जरूरत है और इस स्वास्थ्य आपातकाल से निपटने के लिए एक सख्त, लागू की जा सकने वाली कार्य योजना चाहिए। साफ हवा और साफ पानी हर नागरिक का बुनियादी अधिकार है। दिल्ली सहित उत्तर भारत में हवा जानलेवा हो चुकी है और समाधान देने की बजाय सरकार जनता से टेक्स वसूल रही है। लोग अपने परिवार को प्रदूषण से बचाने के लिए एयर प्यूरीफायर लेने जाते हैं, और वहां पता चलता है कि सरकार उस पर 18 प्रतिशत जीएसटी वसूल रही है। ये सरासर अन्याय है।

व्यापार का हथियार की तरह इस्तेमाल

व्यापार का हथियार की तरह इस्तेमाल किया गया है, अंतर्राष्ट्रीय व्यापार में विश्वसनीय साझेदारों का होना जरूरी है, पिछले कुछ समय से हमने व्यापार का हथियार की तरह इस्तेमाल होते देखा है, हमने अनुभव किया है कि दुनिया में विश्वसनीय साझेदारों का होना कितना जरूरी है, उन देशों के साथ काम करना कितना जरूरी है जो निष्पक्ष व्यापार और परस्पर समान अवसर में विश्वास करते हैं, भारत अब विकसित देशों के साथ मुक्त व्यापार संधि (एफटीए) पर काम कर रहा है, ऑस्ट्रेलिया, संयुक्त अरब अमीरात (यूईई), ब्रिटेन , चार विकसित यूरोपीय देशों से यूरोपीय मुक्त व्यापार संघ (ईएफटीए) के साथ एटीए पहले ही किया जा चुके हैं।

-पीयूष गोयल , वाणिज्य एवं उद्योग मंत्री



दिल्ली का वायु प्रदूषण आज केवल एक पर्यावरणीय समस्या नहीं, बल्कि एक गंभीर मानवीय संकट बन चुका है। राजधानी की हवा में घुला जहर हर सांस में महसूस किया जा सकता है। नवंबर और दिसंबर के महीनों में स्थिति इतनी भयावह हो जाती है कि दिल्ली का आसमान धुंध से ढका रहता है और सूरज की रोशनी तक पूरी तरह से धरती पर नहीं पहुंच पाती। बच्चे, बुजुर्ग, गर्भवती महिलाएं और अस्थमा व हृदय रोग से पीड़ित लोग सबसे ज्यादा प्रभावित होते हैं। हवा में प्रदूषण का स्तर इतना बढ़ जाता है कि एयर क्वालिटी इंडेक्स 450 से भी ऊपर पहुंच जाता है, जो कि गंभीर स्तर से भी आगे की स्थिति है। इस जहरीली हवा का असर आंखों में जलन, गले में खराश, सांस लेने में कठिनाई, सीने में दर्द और थकान जैसे लक्षणों के रूप में दिखाई देता है। दिल्ली के अस्पतालों में ऐसे मरीजों की संख्या हर साल सर्दियों में कई गुना बढ़ जाती है। दिल्ली में प्रदूषण के मुख्य कारणों की बात की जाए तो अनेक कारक इसके लिए जिम्मेदार हैं। पूरे वर्ष प्रदूषण बना रहता है, लेकिन सर्दियों में यह खतरनाक स्तर पर पहुंच जाता है। दिल्ली के आसपास के राज्यों पंजाब और हरियाणा में पराली जलाना प्रदूषण का एक बड़ा कारण बनता है। किसान धान को फसल कटने के बाद उसके अवशेषों को खेतों में ही आग लगा कर खत्म करते हैं। इससे निकलने वाला धुआं हवा के साथ दिल्ली पहुंचता है और शहर को एक बड़े गैस चैंबर में बदल देता है। दूसरी तरफ दिल्ली में वाहनों की संख्या करोड़ों में पहुंच चुकी है और निजी वाहनों के बढ़ते उपयोग से निकलने वाली गैस प्रदूषण को और खतरनाक बनाती है। डीजल और पेट्रोल से चलने वाली गाड़ियों से निकलने वाली कार्बन मोनोऑक्साइड, नाइट्रोजन ऑक्साइड और अन्य विषैले कण फेफड़ों को बुरी तरह नुकसान पहुंचाते हैं।

दिल्ली में औद्योगिक गतिविधियां भी प्रदूषण बढ़ाने में महत्वपूर्ण भूमिका निभाती हैं। कई औद्योगिक क्षेत्र ऐसे हैं जहां धुआं उत्सर्जन मानकों का पालन नहीं किया जाता। फैक्ट्रियों से निकलने वाला धुआं हवा को जहरीला बना देता है और आसपास के क्षेत्रों में रहने वाले लोगों को गंभीर स्वास्थ्य खतरा पैदा करता है। निर्माण स्थलों पर चलने वाली गतिविधियां भी धूल के बड़े स्रोत हैं। बिल्डिंग कंस्ट्रक्शन के दौरान उड़ने वाली धूल महान कणों के रूप में हवा में फैल जाती है, जो शरीर में प्रवेश कर कई बीमारियों को जन्म देती है। कूड़ा-कचरा जलाना, सड़क की धूल, थर्मल

मिट्टी के बर्तनों का फैलाव देखने के लिए नेशनल यूनिवर्सिटी ऑफ ऑयलैंड के पुरातत्वविद उनके मैकलाॅप्लिन और उनके साथियों ने बाल्टिक सागर और भूतपूर्व सोवियत संघ के यूरोपीय हिस्से के 156 पुरातात्विक स्थलों से इकट्ठा किए गए मिट्टी के बर्तनों के अवशेषों का विश्लेषण किया। इनमें से कई अवशेष वर्तमान रूस और यूक्रेन के संग्रहालयों में संग्रहित थे। बर्तनों में चिपके रह गए जले हुए भोजन का रेडियोकार्बन काल निर्धारण करके शोधकर्ता इनकी समयरेखा पता कर पाए। चिपके हुए वसा अवशेषों से पता चला कि वे या तो जुगाली करने वाले जानव. रों (जैसे हिरण या मवेशियों) का मांस पकाते थे या मछली, सूअर या सब्जी-भाजी उबालते थे।

भयावह होता जा रहा है दिल्ली का प्रदूषण

पावर प्लांट्स से निकलने वाला धुआं, और मौसम संबंधी स्थितियां यह सभी प्रदूषण को बढ़ाने में योगदान देते हैं। सर्दियों में तापमान गिरने के कारण हवा का दबाव बदल जाता है और प्रदूषक तत्व हवा में ऊपर नहीं उठते, बल्कि जमीन के करीब ही फंसे रहते हैं। हवा की गति कम हो जाने पर यह जहरीली परत दिल्ली की हवा को और ज्यादा दमघोंटू बना देती है। वैज्ञानिक इसे इन्वर्शन स्थिति कहते हैं जिसमें प्रदूषण इतना अधिक बढ़ जाता है कि स्वस्थ व्यक्ति भी बीमार हो सकता है। इस मौसम में घरों के अंदर मौजूद लोग भी प्रदूषण से पूरी तरह सुरक्षित नहीं होते। छोटे बच्चों के फेफड़े अभी विकसित हो रहे होते हैं और इस जहरीली हवा के कारण उनमें आजीवन स्वास्थ्य समस्याएं उत्पन्न हो सकती हैं। दिल्ली के स्कूलों में प्रदूषण बढ़ने पर छुट्टियां घोषित की जाती हैं, लेकिन यह समाधान नहीं है, बल्कि एक मजबूरी है। बच्चों को बाहर खेलने की अनुमति नहीं मिलती, खेल मैदान खाली दिखाई देते हैं। कुछ स्कूल एयर प्यूरीफायर का उपयोग करते हैं, लेकिन यह समाधान केवल कुछ ही लोगों तक सीमित है। सार्वजनिक स्थलों पर मास्क पहनना अनिवार्य जैसा हो जाता है। प्रदूषण का असर मानसिक स्वास्थ्य पर भी पड़ता है। लगातार तनाव, चिंता और कमजोरी लोगों के सामान्य जीवन को प्रभावित करती है।

जिन लोगों की रोजी-रोटी सड़क पर चलने या मेहनत के कामों पर निर्भर है, जैसे रिक्शा चालक, मजदूर, डिलीवरी कर्मचारी और सफाई कर्मी, उन्हें सबसे ज्यादा परेशानी होती है क्योंकि वे पूरे दिन खुले वातावरण में रहते हैं। दिल्ली सरकार और केंद्र सरकार द्वारा प्रदूषण को नियंत्रित करने के लिए कई कदम उठाए जाते हैं। निर्माण गति. विधियों पर रोक, डीजल जेनरेटर पर प्रतिबंध, पानी का छिड़काव, स्मॉग टावर, ग्रैप (ग्रेडेड रिस्पॉन्स एक्शन प्लान) , औद्योगिक क्षेत्रों की निगरानी और सार्वजनिक परिवहन को बढ़ावा देने जैसे उपाय किए जाते हैं। ऑड-ईवन योजना भी कुछ समय के लिए लागू की गई थी जिससे सड़कों पर वाहनों की संख्या कम हुई। इसके बावजूद स्थाई समाधान अब तक नहीं मिल पाया है। मुख्य चुनौती यह है कि प्रदूषण अनेक स्रोतों से पैदा होता है और प्रत्येक क्षेत्र में समाज रूप से नियंत्रण लागू नहीं हो पाता। भारत में प्रदूषण का संकट केवल तकनीकी नहीं, बल्कि सामाजिक

संग्रहण भी करते थे प्राचीन शिकारी

उत्तरी यूरेशिया में मिले लगभग 8000 साल पुराने टूटे और जले हुए भोजन अवशेष लगे मिट्टी के बर्तन चीनी मिट्टी के बर्तनों जैसे तो नहीं लगते लेकिन मांस और तरकारी रखने और पकाने की यह टिकाऊ तकनीक इस क्षेत्र में शिकारी-संग्रहकर्ताओं के लिए एक बड़ा कदम था और हालिया शोध बताता है कि यह तकनीक उन्होंने खुद विकसित की थी।

दरअसल वैज्ञानिक मानते आए थे कि यूरोप में मिट्टी के बर्तनों का आगमन लगभग 9000 साल पहले कृषि और जानव. रों के पालतुकर्ण के प्रसार के साथ हुआ था। उत्तरी यूरोप में मिले लगभग इसी काल के बर्तनों के आधार पर माना जाता था कि यह तकनीक शिकारी-संग्रहकर्ताओं ने अपने अधिक प्रगतिशील किसान पड़ोसियों से सीखी था, लेकिन नेचर ह्यूमन बिहेवियर में प्रकाशित एक अध्ययन बिल्कुल अलग कहानी कहता है। लगभग 20,000 साल पहले, सुदूर पूर्वी इलाकों में शिकारी-संग्रहकर्ताओं के समूहों के बीच मिट्टी के बर्तन बनाने और उपयोग करने के ज्ञान का प्रसार हो चुका था। ये बर्तन तब उनके द्वारा उपयोग किए जाने वाले चमड़े के बर्तनों से अधिक टिकाऊ थे और पकाने में उपयोग किए जाने वाले लकड़ी के बर्तनों की तरह आग में जलते नहीं थे। लगभग 7900 साल पहले तक यूराल पर्वत से लेकर दक्षिणी स्कैंडिनेविया तक मिट्टी के बर्तनों का उपयोग आम हो चुका था। मिट्टी के बर्तनों का फैलाव देखने के लिए नेशनल यूनिवर्सिटी ऑफ ऑयलैंड के पुरातत्वविद रोबन मैकलाॅप्लिन और उनके साथियों ने बाल्टिक सागर और भूतपूर्व सोवियत संघ के यूरोपीय हिस्से के 156 पुरातात्विक

स्थलों से इकट्ठा किए गए मिट्टी के बर्तनों के अवशेषों का विश्लेषण किया। इनमें से कई अवशेष वर्तमान रूस और यूक्रेन के संग्रहालयों में संग्रहित थे। बर्तनों में चिपके रह गए जले हुए भोजन का रेडियोकार्बन काल-निर्धारण करके शोधकर्ता इनकी समयरेखा पता कर पाए। चिपके हुए वसा अवशेषों से पता चला कि वे या तो जुगाली करने वाले जानवरों (जैसे हिरण या मवेशियों) का मांस पकाते थे या मछली, सूअर या सब्जी-भाजी उबालते थे।

इसके अलावा, बर्तनों पर की गई कलाकारी और बर्तनों के आकार की तुलना करके शोधकर्ता पता लगा सके कि मिट्टी के बर्तनों का प्रसार एक से दूसरे समुदाय में कैसे हुआ। वैसे तो मिट्टी के बर्तन बनाने के लिए कच्चा माल हर जगह उपलब्ध था, लेकिन उन्हें आकार देने और पकाने जैसा तकनीकी ज्ञान एक व्यक्ति से दूसरे व्यक्ति को हस्तांतरित हुआ होगा और साथ ही खाना पकाने की नई तकनीक भी सीखी गई होगी। सारे डेटा का एक साथ रखने पर टीम ने पाया कि उत्तरी यूरेशिया के कुछ हिस्सों में मिट्टी के बर्तन तेजी से फैले थे। कुछ ही शताब्दियों में यह तकनीक कैस्पियन सागर से उत्तरी और पश्चिमी हिस्से में फैल गई थी। जिस तेजी से इस क्षेत्र में मिट्टी के बर्तन बनाने का ज्ञान फैला, उससे लगता है कि यह ज्ञान लोगों के प्रवास के साथ आगे नहीं बढ़ा बल्कि एक समूह से दूसरे समूह में हस्तांतरित हुआ। ऐसा लगता है एक जगह से दूसरी जगह तक सफर ज्ञान ने किया, लोगों ने नहीं। यदि ऐसा है, तो ये नतीजे हाल ही में प्रकाशित एक अन्य अध्ययन से विपरीत हैं जो बताता है कि एनातोलिया में यह तकनीक किस तरह से फैली। हालिया जेनेटिक साक्ष्य बताते हैं कि लगभग इसी समय एनातो.

लिया से दक्षिणी यूरोप आए किसान अपने साथ मिट्टी के बर्तन बनाने के तरीके और परंपराएं लाए थे। शोधकर्ताओं का कहना है कि इस पर अधिक शोध यह जानने में मदद कर सकता है कि वास्तव में यह ज्ञान कैसे फैला। जैसे यदि शिकारी-संग्रहकर्ता समाज पितृस्थानिक थे (जहां महिलाएं शादी के बाद ससुराल चली जाती हैं) तो मिट्टी के बर्तन बनाना महिलाओं द्वारा किया जाने वाला कार्य हो सकता है जो विवाह सम्बंधों के माध्यम से एक गांव से दूसरे गांव तक फैला होगा। बहरहाल, अध्ययन के नतीजे बताते हैं कि हम जितना समझते थे शिकारी-संग्रहकर्ता उससे कहीं अधिक नवाचारी थे। प्रागैतिहासिक जापान से बाल्टिक सागर के किनारों तक घूमने वाले शिकारी-संग्रहकर्ता लोगों ने अपनी घुमंतु जीवन शैली को छोड़े बिना नई तकनीकों को गढ़ा और अपनाया था वे किसानों का अनुसरण नहीं कर रहे थे बल्कि सर्वथा अलग रास्ते पर आगे बढ़ रहे थे। इस मायने में देखा जाए तो शिकारी-संग्रहकर्ता समाज आविष्कारी समाज था। हालांकि रूस के वैज्ञानिक इस बारे में पहले से जानते थे, और इसके अधिकतर साक्ष्य रूसी भाषा में प्रकाशित हुए थे, लेकिन द्वितीय विश्वयुद्ध के बाद यूरोप में खिंच गई अदृश्य दीवार के चलते इस जानकारी से बाकी लोग अनभिज्ञ रहे और बर्तनों का उपयोग किसानों और पशुपालकों की तकनीक माना जाता रहा। 1990 से यह अदृश्य दीवार ढहने लगी थी, पश्चिमी यूरोप और रूस, यूक्रेन व बाल्टिक क्षेत्र के शोधकर्ता संयुक्त अध्ययनों में शामिल होने लगे थे। हालिया अध्ययन भी इसी सहयोग की मिसाल है। यूक्रेन-रूस युद्ध ने इस दीवार को फिर ऊंचा कर दिया है।

(**स्रोत फीचर्स**)

जेन गुडॉल ने दिए वन्यजीव अध्ययन को नए आयाम

कुछ दशकों पहले तक वन्यजीवों पर किया जाने वाला अधिकांश वैज्ञानिक अध्ययन प्राणी संग्रहालयों के कृत्रिम वातावरण में होता था। शोधकर्ता पिंरों के भीतर पले-बढ़े जानवरों को देखकर जंगली जानवरों के व्यवहार पर निष्कर्ष निकालते। ऐसे समय में, 1960 में मात्र 26 वर्ष की एक युवा महिला अपने घर से हजारों किलोमीटर दूर तंजानिया के गॉम्बे स्ट्रीम गेम रिजर्व पहुंची। उन्होंने वहां रहकर कठिन परिस्थितियों में जंगल में पले-बढ़े चिम्पैंजियों का प्रत्यक्ष निरीक्षण शुरू किया। किसी औपचारिक वैज्ञानिक प्रशिक्षण के बिना, वे एक ऐसे नए अध्याय की शुरुआत कर रही थीं जिसने आगे चलकर पूरी दुनिया को प्रेरित किया। वह युवती थी जेन गुडॉल, जिनका इस साल दुखद निधन हो गया।

बचपन से ही टारजन और डॉक्टर झूलटल जैसी किताबें पढ़ने वाली जेन का सपना था अफ्रीका जाना और किताबों के जरिए परिचित हुए अपने पसंदीदा जानवरों के साथ काम करना। उन्हें जानवरों के जीवन को गहराई से समझने और उनके बारे में लिखने की तीव्र इच्छा थी। इस सपने को पूरा करने के लिए उन्होंने कई छोटे-मोटे काम किए, पैसे बचाए और अथक मेहनत की जो उनके दृढ़ निश्चई होने का प्रमाण है।

शोध और अध्ययन

जेन के दीर्घकालीन निरीक्षणों से चिम्पैंजियों के जीवन, सामाजिक संरचना और व्यवहार के बारे में नई जानकारी मिली। गुडॉल ने यह सिद्ध किया कि चिम्पैंजियों में भावनाएं होती हैं, वे संवेदनशील होते हैं, जीवनभर

टिकने वाले रिश्ते बनाते हैं, समूह में योजनाएं बनाते हैं और जो कुछ सीखते हैं, उसे अगली पीढ़ी को सिखाते हैं। उन्होंने देखा कि चिम्पैंजी केवल शाकाहारी नहीं हैं वे कभी-कभी छोटे बंदरों का शिकार कर मांस भी खाते हैं। उन्होंने यह भी देखा कि चिम्पैंजी औजार बनाकर उनका उपयोग करते हैं। यह मानव विकास को समझने में क्रांतिकारी खोज थी। उनके शोध से यह सिद्ध हुआ कि चिम्पैंजियों के भी मनुष्य की तरह व्यक्तित्व होता है। इससे यह धारणा गलत साबित हुई कि जानवर केवल आदत के अनुसार व्यवहार करते हैं। उस समय कई वैज्ञानिक उनके निष्कर्षों से असहमत थे, क्योंकि तब यह विश्वास दृढ़ था कि मनुष्य अन्य प्रजातियों से बिल्कुल अलग है। जेन ने जिन चिम्पैंजियों का अध्ययन किया, उन्हें पहचान के लिए संख्या नहीं बल्कि नाम दिए। उस समय यह अवैज्ञानिक माना जाता था, लेकिन शायद इससे उनके निरीक्षण में भावनात्मक गहराई आई। उनमें से एक चिम्पैंजी, 'डेविड ग्रेबियर्ड', ने सबसे पहले जेन पर भरोसा किया और अपने पसंदीदा जेन अपने समूह का प्रमुख था, जिससे अन्य चिम्पैंजियों ने भी जेन को स्वीकार किया। उसी डेविड ग्रेबियर्ड को जेन ने घास की डंडी की मदद से दीमक निकालते हुए देखा पहली बार यह साबित हुआ कि मनुष्य के अलावा अन्य प्रजातियां भी औजार का उपयोग करती हैं। इस खोज ने मनुष्य और जानवरों के बीच की सीमा रेखा धुंधली कर दी। नेशनल जियोग्राफिक में प्रकाशित इस खोज ने उन्हें अंतर्राष्ट्रीय प्रसिद्धि दिलाई। जेन के अध्ययन ने चिकित्सा क्षेत्र में भी महत्वपूर्ण योगदान दिया। गॉम्बे के कुछ चिम्पैंजियों में एक खास वायरस



पाया गया, जो मनुष्यों में एड्स उत्पन्न करने वाले वायरस HIV-1 का निकट सम्बंधी है। अध्ययनों में यह भी पाया गया कि SIVcpz से संक्रमित चिम्पैंजियों में CD4+ टी कोशिकाओं की संख्या घटती है, एड्स जैसे लक्षण दिखाई देते हैं और मृत्यु का खतरा 10 से 16 गुना बढ़ जाता है। इस खोज से यह स्पष्ट हुआ कि एड्स का उद्भव संभवतः चिम्पैंजी या गोरिल्ला जैसे ऐंप में होकर मानव में हस्तांतरण हुआ संभवतः शिकार या

मांस काटने के दौरान। इन खोजों की वजह से जेन को आगे के अध्ययन के लिए आर्थिक सहायता मिली, जिससे उनका प्रारंभिक पांच महीने का प्रोजेक्ट आगे बढ़कर दुनिया का सबसे लंबा वन्यजीव अध्ययन बन गया जो आज भी 60 वर्षों से अधिक समय से चल रहा है। चिम्पैंजियों के दीर्घ जीवनकाल को देखते हुए, उनका दीर्घकालीन अध्ययन आवश्यक भी था। अब तक इस पर लगभग 300 से अधिक शोधपत्र प्रकाशित

हो चुके हैं। जेन की यात्रा में डॉ. लुईस लीकी का मार्गदर्शन अत्यंत महत्वपूर्ण रहा। उन्होंने जेन की जिज्ञासा और प्रकृति-प्रेम को पहचाना और उन्हें तंजानिया में शोध का अवसर दिया। आगे चलकर, उन्होंने ही जेन को केंब्रिज विश्वविद्यालय से पीएचडी करने का अवसर दिलाया, भले ही उनके पास स्नातक की डिग्री नहीं थी। 1966 में जेन ने गॉम्बे नदी के किनारे संरक्षित क्षेत्र में मुक्त रूप से रहने वाले चिम्पैंजियों के व्यवहार विषय पर पीएचडी पूरी की। उनकी शोध पद्धति, नैतिकता और अनुशासन आज भी आदर्श माने जाते हैं।

पीएचडी के बाद भी जेन का कार्य रुका नहीं। वे गॉम्बे वापस आ गईं लेकिन अब उद्देश्य वन्यजीव संरक्षण था। दुनिया भर में वनों की कटाई और वन्यजीवों के आवासों का विनाश तेजी से बढ़ रहा था। गॉम्बे नेशनल पार्क भी इन चुनौतियों से अछूता नहीं था। मानव हस्तक्षेप और चराई के कारण जानवरों में रोगों का संक्रमण बढ़ रहा था। विशेष रूप से चिम्पैंजियों में, जो अलग-थलग समूहों में रहते हैं और समूह के बाहर जाकर बिरले ही प्रजनन करते हैं। ऐसी स्थिति में जेन के संरक्षण कार्यों का महत्व और बढ़ गया। जेन के इस कार्य व प्रयासों के चलते 1968 में गॉम्बे स्ट्रीम गेम रिजर्व को राष्ट्रीय उद्यान घोषित किया गया। 1977 में उन्होंने जेन गुडॉल इंस्टिट्यूट की स्थापना की। प्रारंभ में इसका उद्देश्य गॉम्बे प्रोजेक्ट को सहायता देना था, लेकिन आगे चलकर यह संस्था वन्यजीव संरक्षण हेतु 25 देशों में सक्रिय हो गई।

(ये लेखक के निजी विचार हैं)

इमरान जिंदा हैं या नहीं, बेटे ने सबूत मांगा

पाकिस्तान में चार दिन से प्रदर्शन, पुलिस ने खैबर सीएम को पीटा

इस्लामाबाद। पाकिस्तान के पूर्व प्रधानमंत्री इमरान खान के बेटे कासिम खान ने गुरुवार को जेल में बंद अपने पिता के जिंदा होने का सबूत मांगा है। उन्होंने कहा कि किसी को भी नहीं पता है कि इमरान जिंदा हैं या नहीं। कासिम ने एक्स पर लिखा कि उनके पिता को 845 दिन पहले गिरफ्तार किया गया था। पिछले 6 हफ्तों से उन्हें अकेले एक 'डेथ सेल' में रखा गया है।

न तो किसी को उनसे मिलने दिया गया है, न ही कोई फोन काल या मैसेज दिया गया। कासिम ने कहा कि उनकी बुआओं को भी अपने भाई से मिलने नहीं दिया जा रहा है। यह सब किसी सुरक्षा नियम की वजह से नहीं, बल्कि जानबूझकर की जा रही कार्रवाई है। सरकार उनके पिता को असली हालत छिपा रही है। वहीं, इमरान खान का समर्थन करने रावलपिंडी की अडियाला जेल पहुंचे खैबर-पख्तूनख्वा (कपी) राज्य के मुख्यमंत्री सोहेल अफरीदी को पुलिस ने गुरुवार को सड़क पर गिराकर पीटा। कासिम



दावा: सेना के आदेश पर किया गया हमला

ने अपने पिता की रिहाई को लेकर यह पोस्टर गुरुवार को एक्स पर शेयर किया, जिसमें कहा गया है कि इमरान खान को 845 दिन से अवैध हिरासत में रखा गया है। मीडिया रिपोर्ट्स के मुताबिक, सीएम सोहेल अफरीदी पर हमले की कार्रवाई सेना के आदेश पर की गई। अफरीदी गुरुवार को जिस समय जेल पहुंचे थे वहां भारी सुरक्षा तैनात थी और पीटीआई समर्थकों की भीड़ लगातार बढ़ रही थी। उनके पहुंचने से हालात और बिगड़ गए। पुलिस ने उन्हें और उनके साथ आए नेताओं को आगे बढ़ने से रोक दिया। धक्का-मुक्की के दौरान पुलिसकर्मियों ने सीएम को लात-धुंसे भी मारे और जमीन पर गिरा दिया। पीटीआई ने इस घटना को लोकतांत्रिक अधिकारों पर हमला बताया है। सुहेल अफरीदी का कहना है कि सरकार को इमरान खान को सहत और सुरक्षा को लेकर उठे सभी सवालों के सही जवाब देने होंगे। अगर ऐसा नहीं किया गया तो वे जनता के साथ सड़कों पर उतरने के लिए मजबूर हो जाएंगे। अफरीदी ने आरोप लगाया कि सरकार इमरान खान की हालत की सही जानकारी नहीं दे रही है। उन्होंने चेतावनी दी कि अगर इमरान खान को कुछ हुआ तो इसके नतीजे की जिम्मेदारी पूरी तरह मौजूदा सरकार पर होगी। उन्होंने पाकिस्तान सेना प्रमुख जनरल आसिम मुनीर पर तंज कसते हुए कहा कि देश के बिगड़ते हालात के लिए वही जिम्मेदार है।

इमरान की बहन ने किया अदालत का रुख

लाहौर। इमरान खान की बहन अलीमा खान ने शुक्रवार को इस्लामाबाद हाई कोर्ट (आईएचसी) में अडियाला जेल सुपरिटेण्डेंट और अन्य के खिलाफ कोर्ट की अवमानना की याचिका दायर की है। अलीमा का कहना है कि उन्हें जेल में बंद पूर्व प्रधानमंत्री इमरान खान से मिलने की इजाजत नहीं दी गई। अलीमा खान ने खैबर पख्तूनख्वा के मुख्यमंत्री सोहेल अफरीदी और पाकिस्तान तहरीक-ए-इसाफ (पीटीआई) के दूसरे नेताओं को मौजूदगी में याचिका दायर की। याचिका में इस्लामाबाद उच्च न्यायालय के 24 मार्च के आदेश का जिक्र किया गया है, जिसमें कोर्ट ने 73 साल के अलीमा को हफ्ते में दो बार जेल में बंद इमरान खान से मिलने का शेंडयूल शुरू किया था। याचिका में अलीमा ने कोर्ट की अवमानना की कार्रवाई शुरू करने की मांग की है।



नई दिल्ली। महिलाओं से बातचीत के दौरान लोकसभा में विपक्ष के नेता राहुल गांधी।

अमेरिका के शांति प्रयासों को लेकर आशावात हूं: पॉल कागामे

किगाली। रवांडा के राष्ट्रपति पॉल कागामे ने गुरुवार को कहा कि वह अफ्रीकी महाद्वीप के मध्य स्थित कांगो लोकतांत्रिक गणराज्य (डीआरसी) में संघर्ष को समाप्त करने के उद्देश्य से अमेरिका की ओर से कराए जा रहे शांति समझौते पर हस्ताक्षर को लेकर आशान्वित हैं। डीआरसी के राष्ट्रपति कार्यालय के सूत्रों का हवाला देते हुए मीडिया रिपोर्टों में संकेत दिया गया है कि कागामे और उनके कांगो के समकक्ष फेलिक्स त्सेसीकेंदी के बीच यह शांति समझौता दिसम्बर की शुरुआत में वाशिंगटन में हस्ताक्षरित हो सकता है। कागामे ने रवांडा की राजधानी किगाली में एक प्रेस कॉन्फ्रेंस को संबोधित करते हुए कहा कि समझौते में देरी के लिए रवांडा ज़िम्मेदार नहीं है। उन्होंने कहा कि हम तो यहां इंतज़ार कर रहे हैं।

संक्षिप्त समाचार

भारत ने श्रीलंका के लिए मदद की पहली खेप भेजी

नई दिल्ली। भारत ने चक्रवाती तूफान दितवा से प्रभावित श्रीलंका में जान-माल के नुकसान की भरपाई के लिए ऑपरेशन 'सागर बन्धु शुरू' कर तत्काल राहत सामग्री की पहली खेप भेजी है। विदेश मंत्री डा. एस जयशंकर ने शुक्रवार को एक सोशल मीडिया पोस्ट में कहा कि भारत ने चक्रवाती तूफान दितवा से प्रभावित श्रीलंका को मदद की पहली खेप भेजी है। डॉ. जयशंकर ने श्रीलंका को राहत सामग्री सौंप जाने की तस्वीरें साझा करते हुए कहा है कि ऑपरेशन सागर बन्धु शुरू। आईएनएस विक्रांत और आईएनएस उदयगिरि ने कोलंबो में राहत सामग्री सौंपी।

बेड़ा निरीक्षण में विक्रांत कर रहा भारत का प्रतिनिधित्व

नई दिल्ली। भारतीय नौसेना का स्वदेशी विमानवाहक पोत आईएनएस विक्रांत देश में ही निर्मित फ्रिगेट आईएनएस उदयगिरि के साथ अपनीपहली विदेश यात्रा पर श्रीलंका नौसेना द्वारा आयोजित अंतर्राष्ट्रीय बेड़ा निरीक्षण में भारत का प्रतिनिधित्व कर रहा है। श्रीलंका नौसेना ने अपनी 75 वीं वर्षगांठ पर 27 से 29 नवम्बर तक इस समुद्री समारोह का आयोजन किया है। इसमें कई देशों के नौसैनिक पोत, प्रतिनिधिमंडल और पर्यवेक्षक भाग ले रहे हैं।

रूस-वेनेजुएला ने 19 समझौतों पर किए हस्ताक्षर

मास्को। रूस और वेनेजुएला के प्रतिनिधिमंडलों ने शिक्षा, अनुसंधान, युवा नीति, तेल उत्पादन, शांतिपूर्ण परमाणु ऊर्जा और अन्य क्षेत्रों को कवर करने वाले तीन समझौतों सहित कुल 19 समझौतों पर हस्ताक्षर किए हैं। समाचार एजेंसी स्पुतनिक की एक खबर के अनुसार, दोनों देशों ने उच्च स्तरीय अंतर-सरकारी रूसी-वेनेजुएला आयोग की बैठक के अंतिम अधिनियम पर हस्ताक्षर किए हैं।

अमेरिका में अब इंडियन शब्द इस्तेमाल पर रोक!

राष्ट्रपति डोनाल्ड ट्रम्प ने दिया फिर विवादित बयान, नेटिव अमेरिकन समूहों ने जताया कड़ा विरोध

वाशिंगटन। अमेरिका के राष्ट्रपति डोनाल्ड ट्रम्प ने एक बार फिर ऐसा बयान दे दिया है जिसने नेटिव अमेरिकन समुदायों में नई बहस शुरू कर दी है। ट्रम्प ने दावा किया कि अब इंडियन शब्द का इस्तेमाल करना मानो प्रतिबंधित कर दिया गया है। इसे इस्तेमान नहीं कर सकते। ट्रम्प का यह बयान ऐसे समय में आया है जब अमेरिका में जनजातीय पहचान, पुरानी टीमों के नाम और सांस्कृतिक संवेदनशीलता पर गंभीर चर्चाएं जारी हैं। ट्रम्प ने बातचीत में कहा कि आप 'इंडियन' शब्द का इस्तेमाल नहीं कर सकते। सिर्फ इंडियंस ही चाहते हैं कि आप इसका इस्तेमाल करें।

मैं कभी आपको इसे बदलने के लिए नहीं कहूंगा। यह शब्द ऐतिहासिक गलती से जुड़ा है, जब क्रिस्टोफर कोलंबस ने सोचा था कि वह भारत पहुंच गया है, और इस गलतफहमी के चलते नेटिव अमेरिकन को इंडियन कहा जाने लगा। कुछ जनजातीय सदस्य आज भी इसे अपनाए रखते हैं, जबकि कई इसे नस्लीय और गलत मानकर छोड़ देना चाहते हैं। ट्रम्प पहले भी नेटिव अमेरिकन समुदायों से जुड़े मुद्दों पर विवादों में रहे हैं। वाशिंगटन की एनएफएल टीम के पुराने नाम रेडस्किन्स को लेकर उन्होंने कड़ा रुख अपनाया था। 2020 में विरोध और आलोचनाओं के चलते यह



■ ट्रम्प का यह बयान ऐसे समय में आया है जब अमेरिका में जनजातीय पहचान, पुरानी टीमों के नाम और सांस्कृतिक संवेदनशीलता पर गंभीर चर्चाएं जारी हैं। ■ जब क्रिस्टोफर कोलंबस ने सोचा था, वह भारत पहुंच गया है, और इस गलतफहमी के चलते नेटिव अमेरिकन को इंडियन कहा जाने लगा: डोनाल्ड ट्रम्प

नाम हटाकर वाशिंगटन कामंडर्स कर दिया गया था। ट्रम्प का कहना था कि वह नए स्टेडियम की मंजूरी तभी देंगे जब टीम अपना पुराना नाम वापस ले। उन्होंने यह भी कहा था कि पुराना नाम टीम के लिए ज्यादा मूल्यवान और ज्यादा रोमांचक होगा। अमेरिकन इंडियन अफेयर्स एसोसिएशन सहित कई समूहों ने ट्रम्प के दावों को खारिज कर दिया और कहा कि ऐसी टीम मास्काट परंपराओं से नेटिव संस्कृतियों को काटने की तरह पेश किया जाता है। समूह का कहना है कि ये नाम और

मास्काट हमें सम्मान नहीं देते, बल्कि दिया गया था। ट्रम्प का कहना था कि हमें मजाक बना देते हैं। हम जीवित संस्कृतियाँ हैं, मनोरंजन के साधन नहीं। कई जनजातीय सदस्यों ने कहा कि ट्रम्प नेटिव पहचान को अपनी राजनीति भाषा में मोड़ने की कोशिश कर रहे हैं। जहां अधिकतर समूह उनके बयान का विरोध कर रहे हैं, वहीं नेटिव अमेरिकन गार्जियन्स एसोसिएशन ने ट्रम्प का समर्थन किया है। इस संगठन ने कहा कि राष्ट्रपति की बात में कामन सेंस है और कुछ नाम व शब्द वापस लाने चाहिए। यह समूह पहले भी टीम नामों को वापस

गरीब देशों के शरणार्थियों को घुसने नहीं दूंगा: ट्रम्प

वाशिंगटन। अमेरिकी राष्ट्रपति डोनाल्ड ट्रम्प ने कहा है कि वह 'थर्ड वर्ल्ड कंट्रीज' से आने वाले शरणार्थियों को हमेशा के लिए रोक देंगे, ताकि अमेरिका फिर से मजबूत हो सके। थर्ड वर्ल्ड कंट्रीज का कोई कानूनी मतलब नहीं है, लेकिन आम तौर पर इसका इस्तेमाल अफ्रीका, एशिया, लैटिन अमेरिका और मिडिल ईस्ट के उन देशों के लिए होता है जो लो इनकम या फिर लोअर मिडिल इनकम कंट्रीज में आते हैं। ट्रम्प ने वाशिंगटन डीसी में 2 नेशनल गाइड्स की मौत के बाद गुरुवार को यह एलान किया। उन्होंने इस हमले को शरणार्थियों से जोड़कर बताया। ट्रम्प ने कहा कि इमिग्रेशन पालिसी की वजह से देश के लोगों की जिंदगी बदल रही चुकी है। ट्रम्प ने कहा: जो लोग अमेरिका के लिए फायदेमंद नहीं हैं या जो हमारे देश से सच्चा प्यार नहीं करते, उन्हें भी हटाना जाएगा। ट्रम्प ने

इमिग्रेशन पालिसी को और सख्त करने का वादा किया। इससे पहले ट्रम्प प्रशासन ने गुरुवार को एलान किया था कि अब 19 देशों से आए प्रवासियों की सख्त जांच की जाएगी। ट्रम्प के थर्ड वर्ल्ड देशों के शरणार्थियों को देश में एंटी बंद करने का एलान यूएससीआईएस से भी बढ़ा है। यह एजेंसी अमेरिका में प्रवासियों से जुड़े काम देखती है। यूएससीआईएस के डायरेक्टर जोसेफ एडलो ने गुरुवार को कहा था कि यूएससीआईएस अब अफगानिस्तान समेत 19 देशों के उन लोगों की जांच करने जा रही है जिन्हें पहले अमेरिका में परमानेंट रजिडेंसी (ग्रीन कार्ड) मिल चुकी है। एडलो ने बताया कि इन 19 देशों की सूची ट्रम्प के जून 2025 के एक आदेश में जारी की गई थी, जिसमें इन्हें 'चिंता वाले देश' कहा गया था। यह नई गाइडलाइन 27 नवम्बर से लागू हो गई है।

लाने या उसके उपयोग जारी रखने की मांग करता रहा है। ट्रम्प का नेटिव अमेरिकन समुदायों के साथ विवाद नया नहीं है। 1993 में कांग्रेस के सामने दिए एक बयान में उन्होंने कहा था कि कुछ जनजातियां उन्हें इंडियन जैसी नहीं

दिखतीं। इतना ही नहीं, उन्होंने दावा किया था कि उनके अंदर कई कथित इंडियंस से ज्यादा इंडियन ब्लड हो सकता है। यह बयान तब आया था जब वे नेटिव अमेरिकन गेमिंग लाइसेंस को लेकर चल रही सुनवाई में शामिल थे।

नेपाल ने भारत के 3 इलाकों को अपना बताया

काठमांडू। नेपाल ने भारत के साथ पहले से चल रहे सीमा विवाद को और बढ़ा दिया है। उसने अपने नए 100-रुपये के नोट पर जो नक्शा छापा है, उसमें लिपुलेख, कालापानी और लिम्पियाधुरा को नेपाल का हिस्सा दिखाया गया है, जबकि ये तीनों इलाके भारत की सीमा के भीतर आते हैं। भारत ने इस कदम की कड़ी आलोचना की है और इसे एकतरफा कार्रवाई बताया, जिसमें ऐतिहासिक तथ्यों को नज़रअंदाज किया गया है। विदेश मंत्रालय ने कहा कि ऐसे दावों सच्चाई नहीं बदलती है। नेपाल को भारत की संप्रभुता और क्षेत्रीय अखंडता का सम्मान करना चाहिए। ऐसे दावे

■ 100 रुपये के नोट पर विवादित मैप छापा, भारत बोला: ऐसे दावों से सच्चाई नहीं बदलती

द्विपक्षीय समझौतों का उल्लंघन करते हैं। ये नोट पर नेपाल राष्ट्र बैंक के पूर्व गवर्नर महा प्रसाद अधिकारी के साइन हैं और नोट जारी करने का साल 2081 बीएस (2024) लिखा गया है। यह नक्शा नोट के बीच में हल्के हरे रंग में बना है। यह नक्शा सिर्फ 100 के नोट पर है। 10, 50, 500 और 1000 के नोटों पर नहीं। बैंक का कहना है कि पुराने 100 के नोट पर भी नक्शा था, अब उसे सिर्फ सरकारी फैसले के मुताबिक संशोधित किया गया है।

पूर्व प्रधानमंत्री खालिदा जिया की हालत गंभीर

सीने में इन्फेक्शन से जूझ रही, बांग्लादेश के पीएम यूनुस बोले: सलामी के लिए लोग प्रार्थना करें

ढाका। बांग्लादेश की पूर्व पीएम खालिदा जिया की हालत बेहद गंभीर है। यह जानकारी उनकी पार्टी बांग्लादेश नेशनलिस्ट पार्टी (बीएनपी) के महासचिव मिर्जा इस्लाम आलमगीर ने शुक्रवार को दी। 80 साल की खालिदा जिया बीएनपी की अध्यक्ष हैं। वे पिछले कई साल से लिवर, किडनी, डायबिटीज, गठिया और आंखों की परेशानी से जूझ रही हैं। आलमगीर ने कहा कि कल रात डाक्टरों ने बताया कि उनकी शारीरिक स्थिति बेहद गंभीर है। 23 नवम्बर को उन्हें अस्पताल में भर्ती कराया गया था। उन्हें सीने में इन्फेक्शन हो गया था, जिसका असर उनके दिल और फेफड़ों पर पड़ा। अंतरिम सरकार के मुख्य सलाहकार मुहम्मद यूनुस ने खालिदा जिया को बिगड़ती सेहत पर गहरी चिंता जताई है। उन्होंने लोगों से जिया के जल्द ठीक होने के



■ 23 नवम्बर को उन्हें अस्पताल में भर्ती कराया गया था ■ खालिदा के बेटे तारिक और अन्य पांच आरोपियों को भी 10 साल कठोर कारावास की सजा दी गई थी

लिए दुआ करने की अपील भी की है। फिलहाल वे ढाका के एवरकेयर अस्पताल में भर्ती हैं, जहां स्थानीय और विदेशी डाक्टरों की एक टीम उनकी देखरेख कर रही है। खालिदा जिया को लिवर सिरोसिस, हार्ट डिजीज और किडनी की बीमारी है। खालिदा जिया को 8 फरवरी 2018 को ढाका की स्पेशल कोर्ट ने जिया अनाथालय ट्रस्ट के नाम पर सरकारी पैसे का गबन

करने के आरोप में 5 साल की सुनाई थी। खालिदा के बेटे तारिक और अन्य 5 आरोपियों को भी 10 साल कठोर कारावास की सजा दी गई थी। इन पर 2.1 करोड़ बांग्लादेशी टका का जुर्माना भी लगा था। तारिक और अन्य 2 आरोपी फरार हो गए थे। जिया ने इस फैसले के खिलाफ हाईकोर्ट में अपील की थी। इस पर कोर्ट ने 30 अक्टूबर 2018 को सुनवाई करते हुए

सजा को बढ़ाकर 10 साल कर दिया था। इसके बाद खालिदा ने सजा के खिलाफ लीव-टू अपील यानी सीधे सर्वोच्च अदालत में चुनौती देने की अपील की थी। 5 साल तक कानूनी प्रक्रियाओं के चलते इसमें देरी होती रही। शेख हसीना के तख्तापलट के 1 दिन बाद खालिदा जिया को 6 अगस्त 2024 को रिहा किया गया था। इसके बाद वह बेहतर इलाज के लिए लंदन चली गई थीं। 4 महीने वहां रहने के बाद वे 6 मई को देश लौटीं। खालिदा जिया दो बार 1991 से 1996 और 2001 से 2006 तक बांग्लादेश की प्रधानमंत्री रह चुकी हैं। वह पूर्व राष्ट्रपति जिया-उर-रहमान की पत्नी हैं। उनके बड़े बेटे और बीएनपी के कार्यकारी अध्यक्ष तारीक रहमान 2008 से लंदन में रह रहे हैं। वहीं, उनके छोटे बेटे अराफात रहमान का 2025 में दिल का दौरा पड़ने से निधन हो गया था।

यूएई ने पाकिस्तानियों को वीजा देना बंद किया

70-80 प्रतिशत आवेदन रिजेक्ट हो रहे, अपराध और भीख मांगने की घटनाओं के चलते सख्ती

इस्लामाबाद। संयुक्त अरब अमिरात (यूएई) ने पाकिस्तान के नागरिकों को वीजा देना बंद कर दिया है। यह जानकारी पाक गृह मंत्रालय के अधिकारी सलमान चौधरी ने दी है।

हालांकि जिन लोगों के पास ब्लू और डिप्लोमैटिक पासपोर्ट हैं, उन्हें अभी वीजा जारी किया जा रहा है। पाकिस्तानी अखबार डीएडब्ल्यूएन ने ट्वेल्व एजेंटों के हवाले से बताया है कि पहली बार और सिंगल-एंट्री वीजा के 70-80 प्रतिशत आवेदन रिजेक्ट हो रहे हैं। हालांकि जिन लोगों के परिवार यूएई में रहते हैं, उन्हें वीजा मिलने की संभावना ज्यादा है। डीएडब्ल्यूएन की रिपोर्ट के



■ जिन लोगों के परिवार यूएई में रहते हैं, उन्हें वीजा मिलने की संभावना ज्यादा है

मुताबिक लाहौर के रहने वाले 28 साल के नदीम पहली बार घूमने के लिए दुबई जाना चाहते थे, लेकिन उनका वीजा दो बार रिजेक्ट हो गया। ट्वेल्व एजेंसी ने वजह बताई कि 40 साल से कम उम्र वाले लोगों की जांच ज्यादा हो रही है। फुल-टाइम नौकरी और बैंक स्टैटमेंट देने के बावजूद

लेकिन पिछले कुछ वक्त से यूएई में अपराध और भीख मांगने की घटनाओं में पाकिस्तानी लोगों का नाम सामने आया है। इसके चलते नए लोगों को वीजा मिलने में दिक्कतों का सामना करना पड़ा रहा है। यूएई अधिकारियों को कई आवेदकों के दस्तावेज संदिग्ध मिले। एआईआधारित सिस्टम में गड़बड़ी पकड़ में आती है तो वीजा तुरंत रिजेक्ट हो जाता है। पाकिस्तानी पासपोर्ट दुनिया के सबसे कमजोर पासपोर्ट में गिना जाता है। अब कई देशों की सख्त वीजा नीतियां और एंटी बैन ने पाकिस्तानी यात्रियों की दिक्कतें और बढ़ा दी हैं।

श्रीलंका में दितवा का कहर

56 लोगों की मौत, 21 लापता

कोलंबो। चक्रवाती तूफान 'दितवा' ने श्रीलंका में भीषण तबाही मचाई है तथा अब तक 56 लोगों की मौत हो चुकी है जबकि 21 लोग लापता और 14 घायल हुए हैं। आपदा प्रबंधन केंद्र के अनुसार चक्रवाती तूफान से करीब 50 हजार लोग प्रभावित हुए हैं।

श्रीलंका के स्थानीय मीडिया 'डेली मिरर' की रिपोर्ट के मुताबिक लगातार भारी बारिश और तेज हवाओं से कई जिलों में नदियां का जलस्तर खतरनाक स्तर पर पहुंच गया है। सरकार ने केलानी नदी घाटी के कई निचले इलाकों में अगले 48 घंटे के भीतर बाढ़ की आशंका जताते हुए राजधानी कोलंबो सहित कई क्षेत्रों का अलर्ट पर रखा है। देश के कई हिस्सों में पिछले 24 घंटों में अत्यधिक बारिश हुई है। कई इलाकों में बारिश की मात्रा 200 से 300 मिलीमीटर दर्ज की गई

■ चक्रवाती तूफान ने श्रीलंका में भीषण तबाही मचाई, करीब 50 हजार लोग प्रभावित हुए

है। मौसम विभाग के अनुसार तूफान का केंद्र त्रिकोमाली से लगभग 50 किलोमीटर दक्षिण में स्थित है और इसके उत्तर-उत्तर पश्चिम की ओर बढ़ने की आशंका है। तेज मौसम के चलते रेल विभाग ने शुक्रवार सुबह सभी रेल सेवाएं निलंबित कर दीं। कई क्षेत्रों में सड़कें पेड़ गिरने और जलभराव के कारण अवरुद्ध हैं। तेज बारिश और पेड़ों के गिरने से बिजली आपूर्ति भी बुरी तरह प्रभावित हुई है। कई इलाके पूरी तरह अंधेरे में डूबे हुए हैं। कोलंबो के कई मुख्य मार्गों में आवागमन बाधित है। सेना की 20,500 से अधिक टुकड़ियां राहत और बचाव कार्यों में लगा दी गई हैं।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केसूल अप्लीम, चरस, डोपे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108